

Il-Ġurnal Uffiċjali L 141

tal-Unjoni Ewropea



Edizzjoni bil-Malti

Legiżlazzjoni

Volum 63

5 ta' Mejju 2020

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) 2020/611 tat-30 ta' April 2020 li jimponi mill-ġdid id-dazju anti-dumping definittiv impost mir-Regolament tal-Kunsill (KE) Nru 91/2009 fuq l-importazzjonijiet ta' ċerti qfeli tal-hadid jew tal-azzar li joriginaw mir-Repubblika tal-Poplu taċ-Ċina fuq l-importazzjonijiet ta' ċerti qfeli tal-hadid jew tal-azzar ikkonsenjati mill-Malasja, kemm jekk ikunu ddikjarati li joriginaw mill-Malasja u kemm jekk le** 1

DIRETTIVI

- ★ **Direttiva tal-Kummissjoni (UE) 2020/612 tal-4 ta' Mejju 2020 li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan ⁽¹⁾** 9

DEĊIŻJONIJIET

- ★ **Deċiżjoni tal-Kummissjoni (UE) 2020/613 tas-7 ta' Frar 2020 dwar il-miżura SA.17653 — C36/2007 (ex NN 25/2007) implimentata mill-Ġermanja għal Deutsche Post AG (notifikata bid-dokument C(2020) 593) ⁽¹⁾** 12

- ★ **Deċiżjoni (UE) 2020/614 tal-Bank Ċentrali Ewropew tat-30 ta' April 2020 li temenda d-Deċiżjoni (UE) 2019/1311 dwar it-tielet serje ta' operazzjonijiet speċifiċi ta' rifinanzjament għal żmien itwal (BĈE/2020/25)** 28

Rettifika

- ★ **Rettifika għar-Regolament tal-Kummissjoni (UE) 2020/171 tas-6 ta' Frar 2020 li jemenda l-Anness XIV tar-Regolament (KE) Nru 1907/2006 tal-Parlament Ewropew u tal-Kunsill dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) (GUL 35, 7.2.2020)** 37

⁽¹⁾ Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agricoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2020/611

tat-30 ta' April 2020

li jimponi mill-ġdid id-dazju anti-dumping definittiv impost mir-Regolament tal-Kunsill (KE) Nru 91/2009 fuq l-importazzjonijiet ta' ċerti qfeli tal-hadid jew tal-azzar li joriġinaw mir-Repubblika tal-Poplu taċ-Ċina fuq l-importazzjonijiet ta' ċerti qfeli tal-hadid jew tal-azzar ikkonsenjati mill-Malasja, kemm jekk ikunu ddikjarati li joriġinaw mill-Malasja u kemm jekk le

IL-KUMMISSJONI EWROPEA,

Wara li kkunsidrat t-Trattat dwar il-Funzjonament tal-Unjoni Ewropea ("TFUE"),

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (ir-"Regolament bażiku")⁽¹⁾, u b'mod partikolari l-Artikoli 13 u 14(1) tiegħu,

Billi:

1. PROCĊEDURA

- (1) Permezz tar-Regolament (KE) Nru 91/2009⁽²⁾, il-Kunsill impona dazju anti-dumping definittiv fuq l-importazzjoni ta' ċerti qfeli tal-hadid jew tal-azzar li joriġinaw mir-Repubblika tal-Poplu taċ-Ċina ("PRC" jew "iċ-Ċina"). Minn hawn 'il quddiem daww il-miżuri se jissejġu "l-miżuri oriġinali" u minn hawn 'il quddiem l-investigazzjoni li twassal għal dawn il-miżuri se tissejġa "l-investigazzjoni oriġinali".
- (2) Wara l-impożizzjoni tad-dazju anti-dumping definittiv, il-Kummissjoni rċeviet evidenza li dawn il-miżuri kienu qed jiġu evitati permezz ta' trasbord fil-Malasja.
- (3) Għal dik ir-raġuni, fit-28 ta' Novembru 2010, il-Kummissjoni, permezz tar-Regolament (UE) Nru 966/2010⁽³⁾, bdiat investigazzjoni dwar iċ-ċirkomvenzjoni possibbli tal-miżuri anti-dumping imposti mir-Regolament (KE) Nru 91/2009 ("l-investigazzjoni kontra ċ-ċirkomvenzjoni").
- (4) Fis-26 ta' Lulju 2011, il-Kunsill estenda d-dazju anti-dumping impost bir-Regolament (KE) Nru 91/2009 fuq ċerti qfeli tal-hadid u tal-azzar ikkonsenjati mill-Malasja, kemm jekk iddikjarati li joriġinaw mill-Malasja kif ukoll jekk le, permezz tar-Regolament ta' Implimentazzjoni tal-Kunsill (UE) Nru 723/2011⁽⁴⁾ ("ir-Regolament kontra ċ-ċirkomvenzjoni").

⁽¹⁾ ĠU L 176, 30.6.2016, p. 21.

⁽²⁾ Ir-Regolament tal-Kunsill (KE) Nru 91/2009 tas-26 ta' Jannar 2009 li jimponi dazju anti-dumping definittiv fuq ċerti qfeli tal-hadid jew tal-azzar li joriġinaw mir-Repubblika Popolari taċ-Ċina (ĠU L 29, 31.1.2009, p. 1).

⁽³⁾ Ir-Regolament tal-Kummissjoni (UE) Nru 966/2010 tas-27 ta' Ottubru 2010 li jniedi investigazzjoni dwar il-possibbiltà ta' ċirkomvenzjoni ta' miżuri tal-anti-dumping imposti mir-Regolament tal-Kunsill (KE) Nru 91/2009 fuq l-importazzjonijiet ta' ċerti qfeli tal-hadid jew tal-azzar li joriġinaw mir-Repubblika Popolari taċ-Ċina permezz ta' importazzjonijiet ta' ċerti qfeli tal-hadid jew tal-azzar li jtilqu mill-Malasja, sew jekk iddikjarati li joriġinaw mill-Malasja u sew jekk le, u li jagħmel tali importazzjonijiet suġġetti għar-reġistrazzjoni (ĠU L 282, 28.10.2010, p. 29).

⁽⁴⁾ Ir-Regolament ta' Implimentazzjoni tal-Kunsill (UE) Nru 723/2011 tat-18 ta' Lulju 2011 li jestendi d-dazju anti-dumping definittiv impost mir-Regolament (KE) Nru 91/2009 fuq l-importazzjonijiet ta' ċerti qfeli tal-hadid u tal-azzar li joriġinaw fir-Repubblika Popolari taċ-Ċina għall-importazzjonijiet ta' ċerti qfeli tal-hadid u tal-azzar ikkonsenjati mill-Malasja, kemm jekk iddikjarati li joriġinaw mill-Malasja kif ukoll jekk le (ĠU L 194, 26.7.2011, p. 6).

- (5) Fis-27 ta' Frar 2016, il-Kummissjoni hassret id-dazju anti-dumping definittiv impost bir-Regolament (KE) Nru 91/2009, kif estiż bir-Regolament ta' Implimentazzjoni (UE) Nru 723/2011, permezz tar-Regolament ta' Implimentazzjoni tal-Kummissjoni (UE) 2016/278 ⁽⁵⁾.
- (6) Permezz tas-sentenza fil-Kawża C-644/17 *Eurobolt* tat-3 ta' Lulju 2019 ⁽⁶⁾, il-Qorti tal-Ġustizzja ddikjarat li r-Regolament ta' Implimentazzjoni (UE) Nru 723/2011 huwa invalidu billi ġie adottat bi ksur tal-proċedura ta' konsultazzjoni li tinsab fl-Artikolu 15(2) tar-Regolament tal-Kunsill (KE) Nru 1225/2009 ⁽⁷⁾.

2. L-IMPLIMENTAZZJONI TAS-SENTENZA TAL-QORTI TAL-ĠUSTIZZJA FIL-KAWŻA C-644/17 EUROBOLT

- (7) Il-Qorti tal-Ġustizzja sostniet li r-rekwiżit li l-Kumitat Konsultattiv jingħata l-informazzjoni rilevanti kollha mhux aktar tard minn għaxart (10) ijiem ta' xogħol qabel il-laqgħa ta' dak il-kumitat, kif inhu stipulat fl-Artikolu 15(2) tar-Regolament (KE) Nru 1225/2009, jikkostitwixxi rekwiżit proċedurali essenzjali li jirregola l-iżvolgiment xieraq tal-proċedimenti, li l-ksur tiegħu jwassal biex l-att ikun invalidu ⁽⁸⁾. Skont il-Qorti, dik id-dispożizzjoni nkisret għaliex il-kummenti ta' Eurobolt, importatur min-Netherlands ta' qfeli mill-Malasja, ma ġewx ikkomunikati lill-Istati Membri sa mhux aktar tard minn għaxart (10) ijiem ta' xogħol qabel il-laqgħa tal-Kumitat Konsultattiv.
- (8) Skont l-Artikolu 266 tat-TFUE, l-istituzzjonijiet tal-Unjoni jridu jieħdu l-passi meħtieġa biex jikkonformaw mas-sentenza tal-Qorti tal-Ġustizzja tal-Unjoni Ewropea. Għaldaqstant, fis-27 ta' Awwissu 2019, il-Kummissjoni ddecidiet li terġa' tiftaħ l-investigazzjoni kontra ċ-ċirkomvenzjoni sabiex tikkoreġi l-illegalità li giet identifikata mill-Qorti tal-Ġustizzja ⁽⁹⁾.
- (9) Il-kamp ta' applikazzjoni tal-ftuħ mill-ġdid tal-investigazzjoni kontra ċ-ċirkomvenzjoni kien limitat għall-implimentazzjoni tas-sentenza tal-Qorti tal-Ġustizzja fil-Kawża C-644/17 *Eurobolt*, jiġifieri li jiġi żgurat li jiġu ssodisfati r-rekwiżiti proċedurali kollha li jinsabu fl-Artikolu 15(2) tar-Regolament (KE) Nru 1225/2009 ⁽¹⁰⁾. Sadanittant, dik il-proċedura giet issostitwita l-proċedura ta' eżami minn kumitat li tinsab fl-Artikolu 5 tar-Regolament (UE) Nru 182/2011 tal-Parlament Ewropew u tal-Kunsill ⁽¹¹⁾.
- (10) F'dan ir-rigward, wiehed irid josserva li l-atti tal-Unjoni Ewropea għandhom jiġu adottati skont ir-regoli proċedurali fis-seħh fil-mument tal-adozzjoni tagħhom. L-Artikolu 15(2) tar-Regolament (KE) Nru 1225/2009 fis-sura li kien meta thassret l-investigazzjoni sottostanti. Għaldaqstant, proċediment bħall-ftuħ mill-ġdid attwali ta' investigazzjoni kontra ċ-ċirkomvenzjoni mibdija skont l-Artikolu 13(3) tar-Regolament (KE) Nru 1225/2009 jista', wara t-thassir tal-Artikolu 15(2) tar-Regolament (KE) Nru 1225/2009 fil-forma kif applikabbli fiż-żmien tal-adozzjoni tar-Regolament ta' Implimentazzjoni (UE) Nru 723/2011, jitesta biss abbażi tal-proċedura tal-kumitat li tinsab fis-seħh bhalissa fir-rigward tal-impożizzjoni ta' miżuri kontra ċ-ċirkomvenzjoni ⁽¹²⁾. Skont l-Artikolu 15(3) tar-Regolament (KE) Nru 1225/2009, kif emendat u kodifikat fir-Regolament (UE) 2016/1036, il-proċedura li għandha tiġi segwita għall-finijiet ta' dan il-ftuħ mill-ġdid hija dik li tinsab fl-Artikolu 5 tar-Regolament (UE) Nru 182/2011.

⁽⁵⁾ Ir-Regolament ta' Implimentazzjoni tal-Kunsill (UE) 2016/278 tas-26 ta' Frar 2016 li jhassar id-dazju anti-dumping definittiv impost fuq l-importazzjonijiet ta' ċerti qfeli tal-hadid u tal-azzar li joriġinaw fir-Repubblika tal-Poplu taċ-Ċina, kif estiżi għall-importazzjonijiet ta' ċerti qfeli tal-hadid u tal-azzar ikkonsenjati mill-Malasja, kemm jekk iddikjarati li joriġinaw mill-Malasja kif ukoll jekk le (ĠU L 52, 27.2.2016, p. 24).

⁽⁶⁾ Il-Kawża C-644/17 *Eurobolt*, ECLI:EU:C:2019:555.

⁽⁷⁾ Ir-Regolament tal-Kunsill (KE) Nru 1225/2009 tat- 30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea (ĠU L 343, 22.12.2009, p. 51). Imhassar u ssostitwit mir-Regolament (UE) 2016/1036.

⁽⁸⁾ Il-Kawża C-644/17 *Eurobolt*, ECLI:EU:C:2019:555, il-paragrafu 51.

⁽⁹⁾ Ir-Regolament ta' Implimentazzjoni tal-Kummissjoni (UE) 2019/1374 tas-26 ta' Awwissu 2019 dwar il-ftuħ mill-ġdid tal-investigazzjoni wara s-sentenza tat-3 ta' Lulju 2019, fil-kawża C-644/17 *Eurobolt*, fir-rigward tar-Regolament ta' Implimentazzjoni tal-Kunsill (UE) Nru 723/2011 tat- 18 ta' Lulju 2011 li jestendi d-dazju anti-dumping definittiv impost mir-Regolament (KE) Nru 91/2009 fuq l-importazzjonijiet ta' ċerti qfeli tal-hadid u tal-azzar li joriġinaw fir-Repubblika Popolari taċ-Ċina għall-importazzjonijiet ta' ċerti qfeli tal-hadid u tal-azzar ikkonsenjati mill-Malasja, kemm jekk iddikjarati li joriġinaw mill-Malasja kif ukoll jekk le, ĠU L 223, 27.8.2019, p. 1.

⁽¹⁰⁾ Is-sejbiet li ma ġewx ikkontestati mis-sentenza inkwistjoni għadhom totalment validi (ara, mutatis mutandis, il-Kawża T-650/17 *Jinan Meide Casting Co. Ltd.*, ECLI:EU:T:2019:644, paragrafi 333 – 342).

⁽¹¹⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13). F'dan ir-rigward, ara r-Regolament (UE) Nru 37/2014 tal-Parlament Ewropew u tal-Kunsill tal-15 ta' Jannar 2014 li jemenda ċerti Regolamenti relatati mal-politika kummerċjali komuni fir-rigward tal-proċeduri għall-adozzjoni ta' ċerti miżuri (ĠU L 18, 21.1.2014, p. 1).

⁽¹²⁾ Is-sentenza tal-Qorti tal-Ġustizzja tal-15 ta' Marzu 2018, il-Kawża C-256/16 *Deichmann*, ECLI:EU:C:2018:187, il-paragrafi 44-55.

3. IL-VALUTAZZJONI TAL-AFFERMAZZJONIJIET

3.1. Affermazzjonijiet li saru fl-investigazzjoni kontra ċ-ċirkomvenzjoni

- (11) Fis-sottomissjoni tagħha tat-13 ta' Ġunju 2011, Eurobolt tefgħet dubju fuq żewġ aspetti tal-legalità tal-interpretazzjoni tal-Kummissjoni tal-Artikolu 13 tar-Regolament (KE) Nru 1225/2009. L-ewwel nett, hija saħqet li l-miżuri estiżi jenhtieg li ma japplikawx għall-prodott ikkonċernat jekk dan kien ta' oriġini ġenwina Malasjana. It-tieni, Eurobolt tefgħet dubju fuq is-setgħa tal-Kummissjoni li, f'investigazzjoni kontra ċ-ċirkomvenzjoni *ex officio*, tallega li jkun sar dannu abbażi tad-data tal-investigazzjoni originali minghajr ma tagħti evidenza tal-ħsara.
- (12) Il-Kummissjoni kkummentat li l-ebda waħda mill-affermazzjonijiet ma hija relatata mal-implimentazzjoni tad-deċiżjoni. Għaldaqstant il-kummenti ta' Eurobolt kienu jirrigwardaw kwistjonijiet li kienu jaqgħu barra mill-kamp ta' applikazzjoni tal-eżerċizzju ta' implimentazzjoni. Fi kwalunkwe każ, l-affermazzjonijiet jistgħu jiġu miċhuda fuq dawn il-merti.
- (13) B'rabta mal-ewwel affermazzjoni ta' Eurobolt, u kif inhu msemmi fil-premessa 46 tar-Regolament kontra ċ-ċirkomvenzjoni, l-Artikolu 13(1) tar-Regolament bażiku jippermetti l-estensjoni ta' miżuri għal fuq l-importazzjonijiet tal-prodott simili minn "pajjiżi terzi". L-Artikolu 13(4) tar-Regolament bażiku jippermetti eċċezzjonijiet fir-rigward ta' produttori ġenwini minn dak il-pajjiż terz. Billi l-investigazzjoni kontra ċ-ċirkomvenzjoni żvelat prattiki ta' ċirkomvenzjoni konformi mas-sejbiet tal-investigazzjonijiet li saru mill-OLAF u mill-awtoritajiet tal-Malasja, l-Artikolu 1 tar-Regolament kontra ċ-ċirkomvenzjoni estenda l-miżuri anti-dumping fuq l-importazzjonijiet ikkonsenjati mill-Malasja. Madankollu, kull kumpanija li kienet uriet li kienet produttur ġenwin mill-Malasja kienet ingħatat eżenzjoni mill-miżuri estiżi. Barra minn hekk, kien possibbli li jingħataw aktar eżenzjonijiet fil-futur skont l-Artikolu 2 tar-Regolament kontra ċ-ċirkomvenzjoni. B'konformità ma' dan, billi l-eżistenza tat-trasbord ta' prodotti ta' oriġini Ċiniża mill-Malasja giet ikkonfermata (ara l-premessi 34 u 45 tar-Regolament kontra ċ-ċirkomvenzjoni) u l-esportazzjonijiet minn produttori ġenwini mill-Malasja kienu ġew eżentati mill-estensjoni tal-miżuri, l-ewwel affermazzjoni ta' Eurobolt giet irrifjutata.
- (14) B'rabta mat-tieni affermazzjoni ta' Eurobolt, jenhtieg li jinfakkar li l-Artikolu 13(1) tar-Regolament bażiku jirrekjedi, fost l-oħrajn, "xhieda ta' ħsara jew li l-effetti tad-dazju biex iġibu rimedju qiegħdin jiddgħajfu fir-rigward tal-prezzijiet u/jew il-kwantitajiet ta' prodott simili..." (enfasi miżjudha) Dawn iż-żewġ rekwiżiti mhumiex kumulattivi. Il-premessi 37 u 38 tar-Regolament kontra ċ-ċirkomvenzjoni juru li l-effetti rimedjali tad-dazju anti-dumping impost mir-Regolament originali ġew imminati miċ-ċirkomvenzjoni, kemm f'dawk li huma prezzi jiet kif ukoll f'dawk li huma kwantitajiet. Għaldaqstant, ir-rekwiżiti legali tal-Artikolu 13 tar-Regolament bażiku ġew issodisfati. B'konformità ma' dan, ma kien hemm l-ebda hteġa jew obbligu legali li ssir rivalutazzjoni jew li d-data dwar il-ħsara mill-investigazzjoni originali fir-rigward tal-importazzjonijiet miċ-Ċina terġa' tintuża. Konsegwentement, din l-affermazzjoni giet miċhuda wkoll.
- (15) Minn dan ta' hawn fuq il-Kummissjoni kkonkludiet li s-sottomissjoni ta' Eurobolt tat-13 ta' Ġunju 2011 kienet tqieset kif xieraq u li l-affermazzjonijiet ġew indirizzati fir-Regolament kontra ċ-ċirkomvenzjoni, partikolarment fit-taqsimiet 2.8 u 4 tiegħu. Barra minn hekk, f'dan ir-rigward huwa importanti li wiehed jinnotta li Eurobolt la tefgħet dubju fuq l-evidenza ta' trasbord mill-Malasja ta' prodotti li joriginaw miċ-Ċina u lanqas fuq is-sejbiet li l-kumpaniji minn fejn Eurobolt kisbet il-prodott kienu taw informazzjoni qarrieqa lill-Kummissjoni u ma setgħux jaqgħu prova li kienu produttori ġenwini mill-Malasja.

3.2. Valutazzjoni tal-affermazzjonijiet li saru wara l-ftuħ mill-ġdid

- (16) Ir-Regolament ta' Implimentazzjoni tal-Kummissjoni (UE) 2019/1374 li jiftaħ mill-ġdid l-investigazzjoni kontra ċ-ċirkomvenzjoni stieden lill-partijiet interessati jaqgħmlu kummenti fir-rigward tal-ftuħ mill-ġdid tal-investigazzjoni kontra ċ-ċirkomvenzjoni. Żewġ partijiet ressqu l-kummenti tagħhom.
- (17) Eurobolt stqarret li l-ksur tal-Artikolu 15(2) tar-Regolament (KE) Nru 1225/2009 li l-Qorti tal-Ġustizzja sabet li kien sar ma jstax jitranga *ex post* għaliex huwa ksur ta' rekwiżit proċedurali essenzjali u għaldaqstant jivvizzja t-twertiq shiħ tal-investigazzjoni originali ta' kontra ċ-ċirkomvenzjoni.
- (18) Din l-affermazzjoni hija infondata għar-raġunijiet li ġejjin. Ksur tal-Artikolu 15(2) ma jivvizzjax il-proċediment shiħ, għaliex l-illegalità li giet identifikata mill-Qorti ma tikkonċernax is-sejbiet sostantivi dwar iċ-ċirkomvenzjoni. Għaldaqstant dan il-ksur jista' jitranga billi l-investigazzjoni kontra ċ-ċirkomvenzjoni tinftaħ mill-ġdid fil-punt fejn sehhet l-illegalità. Dan fisser li l-kummenti originali ta' Eurobolt ntbagħtu lill-kumitat flimkien mal-abbozz tal-att ta' implimentazzjoni, b'konformità mal-proċedura li tinsab fis-sehħ bħalissa għall-impożizzjoni ta' miżuri kontra ċ-ċirkomvenzjoni. Din hija l-proċedura li ssemmiet fil-premessa (10) aktar 'il fuq. L-iskadenza legali applikabbli biex l-informazzjoni tasal għand il-kumitat tirrekjedi li s-sottomissjoni ma ssirx aktar minn 14-il jum qabel il-laqgħa tal-kumitat. Dan jippermetti lill-kumitat, li huwa magħmul minn rappreżentati tal-Istati Membri, li jiffamiljarizza ruhu mal-informazzjoni rilevanti kollha sabiex l-Istati Membri jkun jistgħu jaslu għal pożizzjoni dwar l-abbozz ta' att ta'

implimentazzjoni. Hekk kif il-Qorti tal-Ġustizzja rrikonoxxiet dan l-aħħar, l-issoktar tal-proċedura amministrattiva u l-impożizzjoni mill-ġdid tad-dazji anti-dumping fuq l-importazzjonijiet li saru matul il-perjodu tal-applikazzjoni tar-regolament li ġie annullat jista' jitqies ukoll li jmur kontra r-regola tan-nonretroattività⁽¹³⁾.

- (19) Meta sentenza tal-Qorti tal-Ġustizzja tinvalida regolament anti-dumping, l-istituzzjoni li timplimenta s-sentenza (f'dan il-każ il-Kummissjoni) jkollha l-possibbiltà li tissokta l-proċedura li toriġina f'dak ir-Regolament⁽¹⁴⁾. Barra minn hekk, hliet f'każ li l-irregolarità misjuba tkun ivvizzjat il-proċedura kollha, sabiex l-istituzzjoni kkonċernata tadotta att intiż li jissostitwixxi l-att li jkun ġie ddikjarat invalidu hija għandha l-possibbiltà li tkompli l-proċedura fl-istadju meta tkun twettqet l-irregolarità⁽¹⁵⁾.
- (20) Eurobolt affermat ukoll li ma jkunx xieraq li l-Kummissjoni terġa' timponi l-miżuri kontra ċ-ċirkonvenzjoni billi minn dakinhar it-tnejn li huma skadew u thassru.
- (21) F'dan ir-rigward, wiehed irid jenfasizza li, permezz tar-rimedju għal irregolarità proċedurali u l-konferma tas-sejbiet tal-investigazzjoni li ma kinux ġew ikkontestati mis-sentenza inkwistjoni, il-Kummissjoni tikkonforma mal-obbligu tagħha li timponi miżuri fuq l-importazzjonijiet tal-prodott ikkonċernat li sehnew matul il-perjodu tal-applikazzjoni ta' dawn il-miżuri, jiġifieri bejn is-27 ta' Lulju 2011 u s-27 ta' Frar 2016. Għalhekk il-Kummissjoni rrifjutat din l-affermazzjoni.
- (22) Parti oħra, il-European Fastener Distributor Association (EFDA), affermat "*in-nuqqas persistenti li l-kummenti validi u meqjusa sew tad-distributori Ewropej tal-qfieli u tal-korpi rappreżentattivi rispettivi jittiehdu bis-serjetà.*" Affermaw ukoll li, fil-każ li importatur ikun jista' juri li jkun wettaq id-diligenza dovuta xierqa u li jkun ha l-miżuri ragonevoli u xierqa kollha biex jiżgura li l-prodott importat ikun ġie mmanifatturat legalment fil-Malasja, huwa ma għandux ikun responsabbli mill-hlas tad-dazju anti-dumping u li tali dazji li jkunu ġew imħallsa għandhom jiġu rimborsati.
- (23) Il-Kummissjoni rrifjutat l-ewwel affermazzjoni tal-EFDA għaliex l-Assoċjazzjoni ma indikat l-ebda ksur tal-proċess ġust fl-investigazzjoni li terġa' tiftaħ il-proċedura u ma tat l-ebda prova f'dan ir-rigward.
- (24) Fir-rigward tat-tieni affermazzjoni tal-EFDA, l-Artikolu 13(4) tar-Regolament bażiku jstipula li, fil-każ li l-prattika, il-proċess jew il-hidma ta-ċirkonvenzjoni jseħhu barra mill-Unjoni, il-produtturi tal-prodott ikkonċernat li jinstab li ma jkunux involwew ruhhom fil-prattiki ta' ċirkonvenzjoni jkunu jistgħu jingħataw eżenzjonijiet Minhabba f'dan, meta ċ-ċirkonvenzjoni tkun sehhet barra mill-UE (bħal f'dan il-każ) ma jkun hemm ebda raġuni li jingħataw eżenzjonijiet abbażi tad-diligenza dovuta tal-importatur. Bil-kontra, hija r-responsabbiltà tal-esportatur li jagħti prova li huwa produttur Malasjan ġenwin u jitlob għal eżenzjoni. Kif issemma fit-Taqsima 4 tar-Regolament kontra ċ-ċirkonvenzjoni, għadd ta' esportaturi Malasjani applikaw u tqiesu biex jingħataw eżenzjoni, u għadd totali ta' disa' kumpaniji ngħataw tali eżenzjonijiet mill-Kummissjoni. Għaldaqstant, il-Kummissjoni rrifjutat it-tieni affermazzjoni tal-EFDA.
- (25) Wara li qieset il-kummenti li tressqu u l-analizi tagħhom, il-Kummissjoni kkonkludiet li l-miżuri oriġinali jenhtieg li jiġu imposti mill-ġdid fuq l-importazzjonijiet tal-prodott ikkonċernat ikkonsenjat mill-Malasja, kemm jekk ikunu ddikjarati li joriġinaw mill-Malasja u kemm jekk le.

4. DIVULGAZZJONI

- (26) Il-partijiet kollha li pprezentaw ruhhom meta reġgħet infethet l-investigazzjoni kontra ċ-ċirkonvenzjoni ġew infurmati bil-fatti u l-kunsiderazzjonijiet dwar il-baži tal-intenzjoni tal-impożizzjoni mill-ġdid tad-dazju anti-dumping. Ġew konċessi perjodu taż-żmien li fih kellhom jagħmlu r-rappreżentazzjonijiet sussegwenti għad-divulgazzjoni. Eurobolt u l-EFDA ressqu l-kummenti tagħhom.
- (27) L-ewwel nett, Eurobolt saħqet li l-ksur tar-rekwiżiti proċedurali essenzjali jdghajef il-proċedura kollha, u għaldaqstant ma jstax jissolva *ex post*. It-tieni, Eurobolt saħqet li l-impożizzjoni mill-ġdid ta' miżuri li l-baži legali tagħhom ikun att li d-WTO sabitu illegali jkun jikser l-istat tad-dritt u l-prinċipju ta' amministrazzjoni tajba. It-tielet, Eurobolt affermat li l-proposta tal-Kummissjoni li terġa' timponi l-miżuri tirriżulta fin-nuqqas ta' protezzjoni

⁽¹³⁾ Is-sentenza tal-Qorti tal-15 ta' Marzu 2018, il-Kawża C-256/16 *Deichmann SE v Hauptzollamt Duisburg*, ECLI:EU:C:2018:187, il-paragrafu 79; u s-sentenza tal-Qorti tad-19 ta' Ġunju 2019, C-612/16 *C & J Clark International Ltd v Commissioners for Her Majesty's Revenue & Customs*, EU:C:2019:508, il-paragrafu 58.

⁽¹⁴⁾ Is-sentenza tal-Qorti tal-15 ta' Marzu 2018, il-Kawża C-256/16 *Deichmann*, ECLI:EU:C:2018:187, il-paragrafu 73; ara wkoll is-sentenza tal-Qorti tad-19 ta' Ġunju 2019, il-Kawża C-612/16 *P&J Clark International*, ECLI:EU:C:2019:508, il-paragrafu 43.

⁽¹⁵⁾ *Ibid*, il-paragrafu 74; ara wkoll is-sentenza tal-Qorti tad-19 ta' Ġunju 2019, il-Kawża C-612/16 *P&J Clark International*, EU:C:2019:508, il-paragrafu 43.

gudizzjarja effettiva għaliex ifisser li l-Kummissjoni tista' ssolvi kwalunkwe ksur *ex post*, u li dan l-eżitu ifixkel il-bilanċ tal-poter fil-proċedimenti tad-difiża tal-kummerċ. Ir-raba', Eurobolt affermat li l-proposta tal-Kummissjoni tinjora d-deċiżjoni tal-Hoge Raad (il-Qorti Gholja tan-Netherlands) tan-Netherlands fil-kawża *Eurobolt v Staatssecretaris van Financiën* ⁽¹⁶⁾, u thegġegħ lill-Kummissjoni biex ma tinterferixx fil-kompetenza esklużiva tal-awtoritajiet tad-dwana li jiddeċiedu dwar il-hlas lura tad-dazji kontra ċ-ċirkomvenzjoni li thallsu mill-Eurobolt.

- (28) B'rabta mal-ewwel argument ta' Eurobolt, li kien sar diġà meta reġgħet infetħet l-investigazzjoni kontra ċ-ċirkomvenzjoni, il-Kummissjoni tirreferi għall-premessi (18) u (19) li ssemmwew qabel. Billi ma tressaq l-ebda argument gdid, din l-affermazzjoni giet irrifjutata.
- (29) Fir-rigward tat-tieni argument ta' Eurobolt, il-Kummissjoni ddeċidiet li tikkonforma l-miżuri mas-sejbiet tal-panels u tal-korp tal-appell tad-WTO, li kienet ir-raġuni għaliex inhareġ ir-Regolament tas-26 ta' Frar 2016 (ara l-premessa (5) li ssemmiet qabel). Hija ddeċidiet li ma tagħmilx dan b'effett *ex tunc*. Sussegwentement, il-Kummissjoni kienet obbligata tiegħu l-passi meħtieġa biex tikkonforma mas-sentenza tal-Qorti tal-Ġustizzja, jiġifieri li tikkoreġi l-illegalità identifikata mill-Qorti. Billi l-iżball proċedurali seta' jiġi rimedjat u s-sejbiet ta' ċirkomvenzjoni ġew ikkonfermati, l-Kummissjoni kienet intitolata li terġa' timponi d-dazji kontra ċ-ċirkomvenzjoni għall-perjodu ta' applikazzjoni tal-miżuri, abbażi tas-sejbiet mhux ikkontestati tal-investigazzjoni kontra ċ-ċirkomvenzjoni. L-ebda azzjoni minn dawn li ssemmwew hawn fuq ma timplika ksur tal-prinċipju ta' amministrazzjoni tajba Fi kwalunkwe każ, Eurobolt għamlet referenza għall-prinċipju tajba, iżda ma speċifikatx liema dritt allegatament inkiser f'dan ir-rigward ⁽¹⁷⁾. Għalhekk il-Kummissjoni rrifjutat din l-affermazzjoni.
- (30) B'rabta mat-tielet argument ta' Eurobolt, skont il-każistika stabbilita, il-kamp ta' applikazzjoni u r-raġunijiet tad-dikjarazzjoni ta' invalidità minn Qorti f'sentenza għandhom jiġu stabbiliti għal kull kawża speċifika (C-283/14 u C-284/14 *CM Eurologistik u GLS*, is-sentenza tat-28 ta' Jannar 2016, EU:C:2016:57, il-paragrafu 49 u l-każistika msemmija) u jistgħu jkunu b'mod li ma jkunux jeħtieġu l-hlas lura tad-dazji rilevanti (il-kawża C-256/16 *Deichmann SE v Hauptzollamt Duisburg*, Is-Sentenza tal-Qorti tal-15 ta' Marzu 2018, il-paragrafu 70). Fil-każwa attwali, il-ksur ma jinvalidax il-proċediment kollu bl-irregolarità. Kif inhu stipulat fil-premessi (7) sa (10), f'din il-kawża l-ksur tar-rekwiżit proċedurali jista' jitranga u l-miżura tista' tiġi imposta mill-gdid b'konformità mar-regoli proċedurali li huma applikabbli. Dawn l-obbligi ma jimminawx il-prinċipju ta' protezzjoni gudizzjarja effettiva. Għaldaqstant, il-Kummissjoni qađdet din l-affermazzjoni wkoll.
- (31) Fir-rigward tar-raba' affermazzjoni ta' Eurobolt, kif inhu stipulat fil-premessa (8) li ssemmiet aktar 'il fuq, il-Kummissjoni kellha tiegħu l-passi meħtieġa biex tikkonforma mas-sentenza tal-Qorti tal-Ġustizzja tal-Unjoni Ewropea. Id-deċiżjoni tal-Qorti Gholja tan-Netherlands, li kienet tikkoncerna wkoll l-kwistjoni dwar jekk l-imghaxijiet kellhomx jithallsu fil-każ li d-dazji anti-dumping jithallsu lura, ma setgħetx teħles lill-Kummissjoni mill-obbligu tagħha li jirriżultaw mis-sentenza tal-Qorti tal-Ġustizzja. Fi kwalunkwe każ, l-azzjoni tal-Kummissjoni lanqas ma' tahtaf il-kompetenzi tal-awtoritajiet tad-dwana tal-Istati Membri, kif ġie rikonnoxxut mill-Qorti tal-Ġustizzja kemm f'*C&J Clark International* ⁽¹⁸⁾ kif ukoll f'*Deichmann* ⁽¹⁹⁾. Għalhekk il-Kummissjoni rrifjutat din l-affermazzjoni.
- (32) EFDA esprimiet dispjaċir li l-affermazzjoni preċedenti tagħha li l-importaturi jiġu eżentati milli jhallsu dazji anti-dumping f'każijiet fejn l-importaturi setgħu juru li wettqu d-diligenza dovuta fl-iżgurar li l-prodott importat kien ġie manifatturat legalment fil-Malasja giet irrifjutata. EFDA talbet lill-Kummissjoni biex terġa' tqis it-thassib tagħha.
- (33) Kif inhu stipulat fil-premessa (24), meta ċ-ċirkomvenzjoni tkun seħħet barra mill-UE (bħal f'dan il-każ) ma jkun hemm ebda raġuni li jingħataw eżenzjonijiet abbażi tad-diligenza dovuta tal-importatur. Għaldaqstant, il-Kummissjoni kkonfermat ir-rifjut preċedenti tagħha tal-affermazzjoni ta' EFDA.
- (34) Fid-dawl ta' dan ta' hawn fuq, il-kummenti li saru wara d-divulgazzjoni ma wasslux lill-Kummissjoni biex tibdel il-konkluzjoni tagħha, kif inhu stipulat fil-premessa (25) msemmija aktar 'il fuq.

⁽¹⁶⁾ Hoge Raad, *Eurobolt v Staatssecretaris van Financiën*, id-29 ta' Novembru 2019, 15/04667 bis, NL:HR:2019:1875.

⁽¹⁷⁾ Ara s-sentenzi tat-2 ta' Ottubru 2003, *Area Cova vs il-Kunsill u l-Kummissjoni*, il-Kawża T-196/99, EU:T:2001:281, il-paragrafu 43; tal-4 ta' Ottubru 2006, *Tillack vs il-Kummissjoni*, il-Kawża T-193/04, EU:T:2006:292, il-paragrafu 127; u tat-13 ta' Novembru 2008, *SPM vs il-Kunsill u l-Kummissjoni*, il-Kawża T-128/05, EU:T:2008:494, il-paragrafu 127.

⁽¹⁸⁾ Is-Sentenza tat-19 ta' Gunju 2019, il-Kawża C-612/16 *C&J Clark International*, EU:C:2019:508, il-p/araġrafi 84-85.

⁽¹⁹⁾ Is-sentenza tal-15 ta' Marzu 2018, il-Kawża C-256/16 *Deichmann*, EU:C:2018:187, il-paragrafu 84.

- (35) Fid-dawl tal-Artikolu 109 tar-Regolament (UE, Euratom) 2018/1046 tal-Parlament Ewropew u tal-Kunsill ⁽²⁰⁾, meta ammont ikun irid jithallas lura wara sentenza tal-Qorti tal-Ġustizzja tal-Unjoni Ewropea, l-imghax li jkun irid jithallas jenhtieg li jkun ir-rata applikata mill-Bank Ċentrali Ewropew għall-operazzjonijiet prinċipali ta' rifinanzjament tiegħu, kif ippubblikata fis-serje C ta' *Il-Ġurnal Uffiċjali tal-Unjoni Ewropea* fl-ewwel jum kalendarju ta' kull xahar.
- (36) Dan ir-Regolament huwa skont l-opinjoni tal-Kumitat li twaqqaf permezz tal-Artikolu 15(1) tar-Regolament (UE) 2016/1036,

ADOTTAT DAN IR-REGOLAMENT:

Artikolu 1

1. Id-dazju anti-dumping definittiv applikabbli għall-“kumpaniji l-oħrajn kollha” impost mill-Artikolu 1(2) tar-Regolament (KE) Nru 91/2009 fuq ċerti l-importazzjonijiet ta' qfliel tal-hadid jew tal-azzar, minbarra dawk tal-azzar inossidabbli, jiġifieri viti għall-injam (minbarra coach screws), viti selftepping, viti oħrajn u boltijiet bir-ras (kemm jekk bl-iskorfini u l-woxers tagħhom u kemm jekk le, iżda minbarra viti mdawrin minn biċċiet (bars), vireg, profili, jew wajer, ta' qatgħa solida, bil-parti dritta mhux eħxen minn 6 mm u minbarra viti u boltijiet li jintużaw għat-twahħil ta' materjal ta' kostruzzjoni tal-ferroviji), u woxers, li joriġinaw mir-Repubblika tal-Poplu taċ-Ċina, b'dan huwa estiż għal fuq l-importazzjonijiet ta' ċerti qfliel tal-hadid jew tal-azzar, minbarra dawk tal-azzar inossidabbli, jiġifieri viti għall-injam (minbarra coach screws), viti selftepping, viti oħrajn u boltijiet bir-ras (kemm jekk bl-iskorfini u l-woxers tagħhom u kemm jekk le, iżda minbarra viti mdawrin minn biċċiet (bars), vireg, profili, jew wajer, ta' qatgħa solida, bil-parti dritta mhux eħxen minn 6 mm u minbarra viti u boltijiet li jintużaw għat-twahħil ta' materjal ta' kostruzzjoni tal-ferroviji), u woxers, ikkonsenjati mill-Malasja, kemm jekk iddikjarat li joriġinaw mill-Malasja u kemm jekk le, u li matul il-perjodu tal-applikazzjoni tar-Regolament ta' Implimentazzjoni (UE) Nru 723/2011 kienu jaqgħu taħt il-kodiċijiet tan-NM ex 7318 12 90, ex 7318 14 91, ex 7318 14 99, ex 7318 15 59, ex 7318 15 69, ex 7318 15 81, ex 7318 15 89, ex 7318 15 90, ex 7318 21 00 u ex 7318 22 00. Il-kodiċijiet TARIC huma mnizzla fl-Anness I ta' dan ir-Regolament.
2. Il-paragrafu 1 ta' dan l-Artikolu ma għandux japplika fil-każ tal-produtturi li jespportaw li huma mnizzla fl-Anness II.
3. Id-dazju estiż mill-paragrafu 1 ta' dan l-Artikolu għandu jingabar fuq l-importazzjonijiet ikkonsenjati mill-Malasja, kemm jekk iddikjarati li joriġinaw mill-Malasja u kemm jekk le, irreġistrati skont l-Artikolu 2 tar-Regolament (UE) Nru 966/2010 u l-Artikoli 13(3) u 14(5) tar-Regolament (KE) Nru 1225/2009, bl-eċċezzjoni ta' dawk il-kumpaniji elenkati fil-paragrafu 2.

Artikolu 2

1. Id-dazji miġbura abbażi tar-Regolament ta' Implimentazzjoni (UE) Nru 723/2011 ma għandhomx jithallsu lura.
2. Kwalunkwe hlas lura li sar fis-segwitu tas-sentenza tal-Kawża C-644/17 *Eurobolt* (EU:C:2019:555) tal-Qorti tal-Ġustizzja għandu jiġu rkuprat mill-awtoritajiet li kienu għamlu dawn il-hlasijiet lura.

Artikolu 3

Dan ir-Regolament għandu jidholl fis-seħħ fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' April 2020.

Għall-Kummissjoni

Il-President

Ursula VON DER LEYEN

⁽²⁰⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

ANNEX I

Kodiċijiet TARIC għal ċerti qfieli tal-hadid jew tal-azzar kif definit fl-Artikolu 1(a) *Validi mis-27 ta' Lulju 2011 sas-27 ta' Frar 2016*

Kodiċijiet NM ex 7318 12 90, ex 7318 14 91, ex 7318 14 99, ex 7318 15 59, ex 7318 15 69, ex 7318 15 81, ex 7318 15 89, ex 7318 15 90, ex 7318 21 00 u ex 7318 22 00 (kodiċijiet TARIC 7318 12 90 11, 7318 12 90 91, 7318 14 91 11, 7318 14 91 91, 7318 14 99 11, 7318 15 59 11, 7318 15 59 61, 7318 15 59 81, 7318 15 69 11, 7318 15 69 61, 7318 15 69 81, 7318 15 81 11, 7318 15 81 61, 7318 15 81 81, 7318 15 89 11, 7318 15 89 61, 7318 15 89 81, 7318 15 90 21, 7318 15 90 71, 7318 15 90 91, 7318 21 00 31, 7318 21 00 95, 7318 22 00 31 u 7318 22 00 95)

(b) *Validu bejn is-27 ta' Lulju 2011 sat-30 ta' Ġunju 2012*

7318 14 99 91

(c) *Validi mill-1 ta' Lulju 2012 sas-27 ta' Frar 2016*

7318 14 99 20, 7318 14 99 92

ANNEX II

Lista ta' produttori esportaturi

Isem il-produttur esportatur	Kodiċi TARIC addizzjonali kodiċi
Acku Metal Industries (M) Sdn. Bhd	B123
Chin Well Fasteners Company Sdn. Bhd	B124
Jinfast Industries Sdn. Bhd	B125
Power Steel and Electroplating Sdn. Bhd	B126
Sofasco Industries (M) Sdn. Bhd	B127
Tigges Fastener Technology (M) Sdn. Bhd	B128
TI Metal Forgings Sdn. Bhd	B129
United Bolt and Nut Sdn. Bhd	B130
Andfast Malaysia Sdn. Bhd.	B265

DIRETTIVI

DIRETTIVA TAL-KUMMISSJONI (UE) 2020/612

tal-4 ta' Mejju 2020

li temenda d-Direttiva 2006/126/KE tal-Parlament Ewropew u tal-Kunsill dwar il-liċenzji tas-sewqan

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2006/126/KE tal-Parlament Ewropew u tal-Kunsill tal-20 ta' Diċembru 2006 dwar il-liċenzji tas-sewqan ⁽¹⁾, u b'mod partikolari l-Artikolu 8 tagħha,

Billi:

- (1) Id-dispożizzjonijiet speċifiċi eżistenti dwar il-possibbiltà tal-Istati Membri li jiddeċiedu li ma tiġi rreġistrata l-ebda restrizzjoni fuq vetturi bi trażmissjoni awtomatika fuq il-liċenzja tas-sewqan ta' detenturi ta' liċenzja tas-sewqan għall-vetturi tal-kategorija C, CE, D u DE, jenhtieg li jiġu estiżi għad-detenturi ta' liċenzji tas-sewqan għall-vetturi tal-kategorija BE, C1, C1E, D1 u D1E meta l-applikant ikun diġà detentur ta' liċenzja tas-sewqan mahruġa fuq vettura bi trażmissjoni manwali f'mill-inqas waħda mill-kategoriji li ġejjin: B, BE, C, CE, C1, C1E, D, DE, D1 jew D1E.
- (2) Jenhtieg li l-estensjoni titwettag fid-dawl tal-progress tekniku, b'mod partikolari sabiex jitqies l-iżvilupp u l-użu dejjem akbar fl-industrija tat-trasport, ta' vetturi aktar moderni, sikuri u li jniġġsu inqas mghammra b'firxa wiesgħa ta' sistemi ta' trażmissjoni semiawtomatiċi, awtomatiċi jew ibridi. Barra minn hekk, is-simplifikazzjoni tar-restrizzjonijiet eżistenti fuq is-sewqan ta' vetturi awtomatiċi, tnaqqas il-piż amministrattiv u finanzjarju fuq il-partijiet ikkonċernati, inklużi l-SMEs u l-mikrointrapriżi li joperaw fil-qasam tat-trasport bit-triq.
- (3) Ir-rekwiżiti tal-muturi tal-vetturi tat-test tal-kategorija A2 li għandhom jintużaw waqt it-test tal-hiliet u l-komportamenti, jehtieg li jiġu adattati għall-progress tekniku, b'mod partikolari għall-magni ta' kombustjoni u għall-iżvilupp tax-xażi u għall-użu usa' tal-muturi elettrici. Jenhtieg li l-adattament tal-ispeċifikazzjonijiet tekniċi għall-vetturi tat-test tal-kategorija A2 jiżgura li l-applikanti jiġu ttestjati fuq vetturi li huma rappreżentattivi tal-kategorija li għaliha tinhareg il-liċenzja tas-sewqan.
- (4) Għalhekk, id-Direttiva 2006/126/KE jenhtieg li tiġi emendata skont dan.
- (5) Skont id-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni ⁽²⁾, l-Istati Membri impenjaw ruhhom li f'kazijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali.
- (6) Il-miżuri previsti f'din id-Direttiva huma skont l-opinjoni tal-Kumitat dwar il-liċenzji tas-sewqan,

ADOTTAT DIN ID-DIRETTIVA:

Artikolu 1

L-Anness II tad-Direttiva 2006/126/KE huwa emendat skont l-Anness ta' din id-Direttiva.

⁽¹⁾ ĠU L 403, 30.12.2006, p. 18.

⁽²⁾ ĠU C 369, 17.12.2011, p. 14.

Artikolu 2

1. Sa mhux aktar tard mill-1 ta' Novembru 2020, l-Istati Membri għandhom jadottaw u jippubblikaw il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva. Għandhom jikkomunikaw minnufih lill-Kummissjoni t-testi ta' dawk id-dispożizzjonijiet.

Dawn għandhom japplikaw dawk id-dispożizzjonijiet mill-1 ta' Novembru 2020.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati minn din ir-referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Din id-Direttiva hija indirizzata lill-Istati Membri.

Magħmul fi Brussell, l-4 ta' Mejju 2020.

Għall-Kummissjoni

Il-President

Ursula VON DER LEYEN

ANNEX

L-Anness II tad-Direttiva 2006/126/KE huwa emendat kif ġej:

(a) Il-punt 5.1.3. huwa sostitwit b'dan li ġej:

“5.1.3. Dispożizzjonijiet speċifiċi dwar vetturi tal-kategorija BE, C, CE, C1, C1E, D, DE, D1 u D1E

L-Istati Membri jistgħu jiddeċiedu li ma tigi rreġistrata l-ebda restrizzjoni fuq vetturi bi trażmissjoni awtomatika fuq il-liċenzja tas-sewqan għal vetturi tal-kategorija BE, C, CE, C1, C1E, D, DE, D1 jew D1E msemmija fil-punt 5.1.2, meta l-applikant ikun diġà detentur ta' liċenzja tas-sewqan maħruġa fuq vettura bi trażmissjoni manwali f'mill-inqas waħda mill-kategoriji li ġejjin: B, BE, C, CE, C1, C1E, D, D1 jew D1E, u jkun wettaq l-azzjonijiet deskritti fil-punt 8.4 matul it-test ta' ħiliet u ta' komportament.”.

(b) Fil-punt 5.2, it-tieni subparagrafu tat-tieni subtitolu “Kategorija A2”, huwa sostitwit b'dan li ġej:

“Jekk il-mutur jaħdem b'magna ta' kombustjoni interna, il-kapaċità kubika għandha tkun ta' mill-inqas 250 cm³.”.

DEĊIŻONIJIET

DEĊIŻJONI TAL-KUMMISSJONI (UE) 2020/613

tas-7 ta' Frar 2020

dwar il-miżura SA.17653 — C36/2007 (ex NN 25/2007) implimentata mill-Ġermanja ghal Deutsche Post AG

(notifikata bid-dokument C(2020) 593)

(It-test bil-Ġermaniż biss huwa awtentiku)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li talbet lill-partijiet interessati sabiex jissottomettu l-kummenti tagħhom skont id-dispożizzjoni(jiet) iċċitata/i hawn fuq ⁽¹⁾ u wara li kkunsidrat il-kummenti tagħhom,

Billi:

1. PROCĊEDURA

1.1. Sommarju rilevanti tal-proċeduri tal-ghajnuna mill-Istat

1.1.1. Deciżjoni ta' Ftuh

- (1) Fl-1994, il-United Parcel Service ("UPS") ressaq ilment dwar l-ghoti ta' ghajnuna illegali mill-Istat lil Deutsche Bundespost POSTDIENST ("POSTDIENST").
- (2) Il-Kummissjoni fethet il-proċedura ta' investigazzjoni formali fit-23 ta' Ottubru 1999 ("id-Deciżjoni ta' Ftuh") fir-rigward ta' diversi miżuri tal-Istat: kumpensi mogħtija għall-obbligu tas-servizz universali, garanzija tal-gvern u sussidji tal-pensjonijiet għall-perjodu mill-1995 sal-1999.
- (3) Id-Deciżjoni ta' Ftuh giet ippubblikata f'Il-Ġurnal Uffiċjali tal-Unjoni Ewropea ⁽²⁾. Il-Kummissjoni stiednet lill-partijiet interessati sabiex jipprezentaw il-kummenti tagħhom.
- (4) Il-Ġermanja ssottomettiet il-kummenti tagħha fis-16 ta' Settembru 1999.
- (5) Wara l-pubblikazzjoni, il-Kummissjoni rċiviet kummenti minghand 14-il parti interessata, li ntbagħtu kif xieraq lill-Gvern Ġermaniż permezz ta' ittra datata l-15 ta' Diċembru 1999 li pprovdietlu l-opportunità li jagħmel l-osservazzjonijiet tiegħu dwar dawn il-kummenti.
- (6) L-awtoritajiet Ġermaniżi wiegħbu permezz ta' ittra datata l-1 ta' Frar 2000, li giet irregistrata li waslet fit-2 ta' Frar 2000.

⁽¹⁾ ĠU C 306, 23.10.1999, p. 25.

⁽²⁾ ĠU C 306, 23.10.1999, p. 25.

1.1.2. *Id-Deciżjoni tal-2002*

- (7) Fid-19 ta' Ġunju 2002, il-Kummissjoni adottat id-Deciżjoni 2002/753/KE ⁽³⁾ ("id-Deciżjoni tal-2002") li sabet li POSTDIENST u s-suċċessur tagħha Deutsche Post AG ("DPAG", filwaqt li POSTDIENST u DPAG se jissejhu flimkien "Deutsche Post") ipprezzaw il-pakketti bieb bieb f'livell anqas mill-kostijiet inkrementali u li l-politika ta' pprezzar aggressiv tagħhom ma kinitx taqa' taht l-obbligu tas-servizz universali ta' Deutsche Post.
- (8) Il-Kummissjoni kkunsidrat li t-telf li rriżulta ta' EUR 572 miljun fl-aħħar mill-aħħar kien iffinażjat, bi ksur tal-Artikoli 106 u 107 tat-Trattat dwar il-Funzjonament tal-Unjoni Ewropea (TFUE), minn riżorsi tal-Istat li ngħataw lil Deutsche Post f'diversi forom (eż. trasferimenti pubbliċi mill-kumpanija oħt Deutsche Bundespost TELEKOM ("TELEKOM"), garanziji pubbliċi għal self, u sussidji pubbliċi għall-finanzjament tal-pensjonijiet tal-impjegati taċ-ċivil).
- (9) Wara d-Deciżjoni tal-2002, il-Ġermanja rkuprat l-għajjnuna inkompatibbli mill-Istat ta' EUR 572 miljun mingħand DPAG. Deutsche Post ikkontestat id-deciżjoni fil-Qrati tal-Unjoni.

1.1.3. *Ilmenti ulterjuri wara d-Deciżjoni tal-2002*

- (10) Fit-13 ta' Mejju 2004, UPS ressqet ilment ieħor dwar għajjnuna illegali mill-Istat mogħtija lil Deutsche Post wara d-Deciżjoni tal-2002. UPS issostni li d-Deciżjoni tal-2002 naqset milli teżamina l-miżuri kollha elenkati fl-ilment oriġinali tal-1994, u li Deutsche Post gawdjet minn benefiċċji finanzjarji ferm oghla mill-għajjnuna inkompatibbli ta' EUR 572 miljun. Barra minn hekk, UPS hija tal-opinjoni li Deutsche Post użat riżorsi tal-Istat sabiex tespandi l-operazzjonijiet tagħha tat-twassil tal-pakketti (eż. għax-xiri ta' kumpaniji oħra) u sabiex tbigh servizzi bi prezzijiet ta' trasferiment eċċessivament baxxi lis-sussidjarji tagħha Postbank AG ("POSTBANK") u Deutsche Post Euro Express GmbH & Co OHG, li kienu attivi rispettivament fis-servizzi bankarji u fil-kummerċjalizzazzjoni tal-pakketti kummerċjali taht l-isem tad-ditta "DHL".
- (11) Is-servizzi tal-Kummissjoni bagħtu talbiet għal informazzjoni lill-Ġermanja fid-9 ta' Novembru 2004 u fl-1 ta' April 2005. Il-Ġermanja sottomettiet it-tweġibiet tagħha fit-2 ta' Diċembru 2004 u fit-3 ta' Ġunju 2005 rispettivament.
- (12) Fis-16 ta' Lulju 2004, TNT Post AG & Co KG ("TNT") ressqet lment li allega wkoll li Deutsche Post bieghet servizzi bi prezzijiet ta' trasferiment eċċessivament baxxi lil POSTBANK. Hija sostniet li, filwaqt li POSTBANK hallset biss il-kostijiet varjabbli għas-servizzi pprovduti, Deutsche Post iffinażjat il-kostijiet fissi komuni tan-netwerk tad-distribuzzjoni kompletament mid-dhul tal-monopolju tal-ittri tagħha.
- (13) Is-servizzi tal-Kummissjoni bagħtu talbiet għal informazzjoni lill-Ġermanja fl-11 ta' Novembru 2004 u fl-25 ta' April 2005. Il-Ġermanja sottomettiet it-tweġibiet tagħha fis-17 ta' Diċembru 2004 u fit-23 ta' Ġunju 2005 rispettivament.

1.1.4. *Deciżjoni ta' Estensjoni tal-2007*

- (14) Wara l-ilmenti ulterjuri, il-Kummissjoni informat lill-Ġermanja permezz tal-ittra tat-12 ta' Settembru 2007 ⁽⁴⁾ bid-deciżjoni tagħha li testendi l-proċedimenti li oriġinarjament kienu nbew fl-1999 ("id-Deciżjoni ta' Estensjoni tal-2007").
- (15) L-oġettiv tad-Deciżjoni ta' Estensjoni tal-2007 kien li jinkludi l-informazzjoni sottomessa għida u li tindirizza b'mod komprensiv id-distorsjonijiet potenzjali kollha tal-kompetizzjoni li rriżultaw mill-miżuri pubbliċi li ngħataw lil Deutsche Post.
- (16) Il-Ġermanja sottomettiet il-kummenti tagħha fl-14 ta' Diċembru 2007 u Deutsche Post ikkontestat il-validità tad-Deciżjoni ta' Estensjoni tal-2007 ⁽⁵⁾. Fit-16 ta' Novembru 2007 UPS u TNT issottomettew il-kummenti tagħhom. Wara talba inizjali għal estensjoni tal-iskadenza fl-20 ta' Diċembru 2007, fit-12 ta' Marzu 2008 il-Ġermanja eventwalment issottomettiet il-kummenti tagħha dwar l-osservazzjonijiet ta' UPS u ta' TNT.

⁽³⁾ Id-Deciżjoni tal-Kummissjoni 2002/753/KE tad-19 ta' Ġunju 2002 dwar miżuri implimentati mir-Repubblika Federali tal-Ġermanja għal Deutsche Post AG (ĠU L 247, 14.9.2002, p. 27).

⁽⁴⁾ ĠU C 245, 19.10.2007, p. 21.

⁽⁵⁾ Is-Sentenza tal-Qorti Ġenerali tat-8 ta' Diċembru 2011, *Deutsche Post vs Il-Kummissjoni*, T-421/07, ECLI:EU:T:2011:720.

1.1.5. Talba għal informazzjoni tas-17 ta' Lulju 2008

- (17) Fis-17 ta' Lulju 2008, il-Kummissjoni baġtet talba għal informazzjoni lill-Ġermanja dwar il-miżuri pubbliċi kollha taht investigazzjoni, inkluż kwestjonarju dwar id-dhul u l-kostijiet ta' Deutsche Post għall-perjodu mill-1989 sal-2007. Fil-5 ta' Awwissu 2008, il-Ġermanja talbet estensjoni mhux definita tal-iskadenza minhabba li d-disponibbiltà ta' ċerta *data* kellha tiġi vverifikata qabel ma setgħet tiġi pprovduta twegiba.
- (18) Fit-12 ta' Awwissu 2008, il-Kummissjoni spjegat għaliex l-investigazzjoni dwar id-dhul u l-kostijiet ta' Deutsche Post jenhtieg li ssir għall-perjodu mill-1989 sal-2007 u insistiet fuq is-sottomissjoni tal-informazzjoni mitluba.
- (19) Fis-sottomissjoni tagħha tal-14 ta' Awwissu 2008, il-Ġermanja sostniet li ma kien hemm l-ebda raġuni biex jiġu eżaminati d-dhul u l-kostijiet ta' Deutsche Post għall-perjodu ta' wara l-1994. Fit-22 ta' Awwissu 2008, il-Kummissjoni żammet id-dritt li tadotta ingunzjoni ta' informazzjoni skont l-Artikolu 10(3) tar-Regolament tal-Kunsill (KE) Nru 659/1999 ⁽⁶⁾ jekk il-Ġermanja ma tipprovdix l-informazzjoni mitluba.
- (20) Fit-2 ta' Ottubru 2008, il-Ġermanja pprezentat ir-rizultati ta' opinjoni esperta oħra biex issostni l-pożizzjoni li analiżi kontabilistika ta' wara l-1994 ma kinitx meħtieġa u, għalhekk, il-perjodu ta' investigazzjoni xieraq jenhtieg li jkun mill-1990 sal-1994.
- (21) Fit-28 ta' Ottubru 2008, il-Ġermanja sottomettiet informazzjoni dwar il-garanzija pubblika u l-miżura tal-pensjonijiet.

1.1.6. Ingunzjoni ta' informazzjoni tat-30 ta' Ottubru 2008

- (22) Il-Kummissjoni ma aċċettatx l-argumenti tal-Ġermanja u insistiet li kienet meħtieġa analiżi sal-2007 sabiex jiġu apprezzati bis-shih l-effetti kompetittivi tal-miżuri pubbliċi implimentati. Wara ż-żewġ tfakkiriet għall-informazzjoni tat-12 ta' Awwissu 2008 u tat-22 ta' Awwissu 2008, il-Kummissjoni harġet ingunzjoni ta' informazzjoni fit-30 ta' Ottubru 2008 biex tesigi lill-Ġermanja tipprovdix l-informazzjoni dwar il-kontabilità kollha meħtieġa għall-perjodu shih mill-1989 sal-2007.
- (23) Il-Ġermanja u d-Deutsche Post ikkontestaw il-validità tal-ingunzjoni ta' informazzjoni ⁽⁷⁾.
- (24) Fis-27 ta' Novembru 2008, il-Ġermanja sottomettiet l-informazzjoni dwar il-kontabilità mitluba għall-perjodu mill-1989 sal-1994. Fil-5 u fis-16 ta' Diċembru 2008, il-Ġermanja aġġornat l-informazzjoni dwar il-kontabilità li kienet giet sottomessa fis-27 ta' Novembru 2008.

1.1.7. Sottomissjoni tal-informazzjoni dwar il-kontabilità għall-perjodu mill-1989 sal-2007

- (25) Wara laqgħa bejn is-Segretarju tal-Istat Ġermaniż responsabbli, is-CEO tad-DPAG u l-Kummissarju responsabbli għall-Politika tal-Kompetizzjoni fis-6 ta' Frar 2009, il-Ġermanja u Deutsche Post qablu li jipprovdix informazzjoni dwar il-kontabilità għall-perjodu ta' wara l-1994.
- (26) Fit-3 ta' Marzu 2009, il-Ġermanja sottomettiet l-ewwel sett ta' informazzjoni dwar il-kontabilità għall-perjodu tal-investigazzjoni shih mill-1989 sal-2007
- (27) Il-laqgħat bejn Deutsche Post u s-servizzi tal-Kummissjoni saru fit-3 ta' Marzu 2009 fi Brussell kif ukoll fit-12 ta' Marzu 2009, fit-2 ta' April 2009, fit-28 ta' Mejju 2009, fit-23 ta' Ġunju 2009, u fit-18 ta' Settembru 2009 f'Bonn. Il-Ġermanja sottomettiet aktar informazzjoni minn Deutsche Post fis-26 ta' Marzu 2009, fis-7 ta' Mejju 2009, u fit-22 ta' Ġunju 2009.
- (28) Wara dawk il-laqgħat u żewġ listi ta' mistoqsijiet li s-servizzi tal-Kummissjoni sottomettew lil Deutsche Post fl-4 ta' Ġunju 2009 u fit-30 ta' Lulju 2009, il-Ġermanja pprovdiet informazzjoni aġġornata dwar il-kontabilità u kjarifiki ulterjuri fid-9 ta' Lulju 2009, fil-31 ta' Lulju 2009, fis-17 ta' Awwissu 2009, fit-8 ta' Settembru 2009, fl-10 ta' Settembru 2009 u fil-15 ta' Ottubru 2009.

⁽⁶⁾ Ir-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 83, 27.3.1999, p. 1).

⁽⁷⁾ Digriet tal-Qorti Ġenerali tal-14 ta' Lulju 2010, *Deutsche Post vs Il-Kummissjoni*, T-570/08, ECLI:EU:T:2010:31, Digriet tal-Qorti Ġenerali tal-14 ta' Lulju 2010, *Deutsche Post vs Il-Kummissjoni*, T-571/08, ECLI:EU:T:2010:312, Sentenza tal-Qorti tal-Ġustizzja tat-13 ta' Ottubru 2011, *Deutsche Post u l-Ġermanja vs Il-Kummissjoni*, C-463/10 P u C-475/10 P, ECLI:EU:C:2011:656, Digriet tal-President tal-Qorti Ġenerali (It-Tieni Awla) tal-10 ta' Mejju 2012, *Il-Ġermanja vs Il-Kummissjoni*, T-571/08 RENV, ECLI:EU:T:2012:228 u s-Sentenza tal-Qorti Ġenerali tat-12 ta' Novembru 2013, *Deutsche Post vs Il-Kummissjoni*, T-570/08 RENV, ECLI:EU:T:2013:589.

- (29) Fis-16 u fl-24 ta' Settembru 2009, is-servizzi tal-Kummissjoni baghtu aktar mistoqsijiet li l-Ġermanja pprovdiet it-twegibiet ghalihom fl-14 ta' Ottubru 2009.

1.1.8. *Deciżjoni ta' Estensjoni tal-2011*

- (30) Permezz ta' ittra datata l-10 ta' Mejju 2011 ⁽⁸⁾, il-Kummissjoni nnotifikat lill-Ġermanja bid-deciżjoni taghha li testendi l-proċedura stipulata fl-Artikolu 108(2) tat-TFUE li originarjament kienet inbdiet fl-1999 u estiża fl-2007, sabiex twettaq investigazzjoni fil-fond fir-rigward tas-sussidji tal-pensjonijiet li Deutsche Post irċiviet mill-1995 ("id-Deciżjoni ta' Estensjoni tal-2011").
- (31) Wara talba inizjali għal estensjoni tal-iskadenza fit-23 ta' Mejju 2011, il-Ġermanja ssottomettiet il-kummenti taghha fid-29 ta' Lulju 2011.
- (32) Fl-4 ta' Ottubru 2011, UPS issottomettiet il-kummenti taghha. Dawn kienu segwiti b'kummenti sottomessi minn Free and Fair Post Initiative fil-5 ta' Ottubru 2011 u l-kummenti sottomessi minn Bundesverband Internationaler Express und Kurierdienste ("BIEK") fis-7 ta' Ottubru 2011. Fit-13 ta' Ottubru 2011, il-Kummissjoni baġtet il-kummenti mill-partijiet interessati lill-Ġermanja.
- (33) Fl-14 ta' Novembru 2011, il-Ġermanja ssottomettiet il-kummenti taghha dwar l-osservazzjonijiet tal-partijiet terzi.
- (34) Fit-18 ta' Novembru 2011, il-Kummissjoni baġtet talba oħra għal informazzjoni dwar id-dettalji tal-finanzjament tal-pensjonijiet għall-perjodu ta' wara l-2007. Fit-2 ta' Jannar 2012 u fid-19 ta' Jannar 2012, il-Ġermanja ssottomettiet it-twegibiet. Fis-16 ta' Diċembru 2011, il-Kummissjoni ssottomettiet lill-Ġermanja studju espert minn Charles River Associates dwar il-valutazzjoni komparattiva tal-profitti ⁽⁹⁾ għall-kummenti li l-Ġermanja wiegbet ghalihom fis-16 ta' Jannar 2012.

1.1.9. *Id-Deciżjoni tal-2012*

- (35) Fil-25 ta' Jannar 2012, il-Kummissjoni adottat id-Deciżjoni 2012/636/UE ⁽¹⁰⁾ ("id-Deciżjoni tal-2012").
- (36) F'dik id-Deciżjoni, il-Kummissjoni kkonkludiet fir-rigward tal-miżura tal-pensjonijiet li l-miżura tikkostitwixxi għajjnuna mill-Istat illegali u inkompatibbli u ordnat l-irkupru tal-għajjnuna għall-perjodu mill-1 ta' Jannar 2003 sakemm jintemm il-vantaġġ komparattiv Fir-rigward tal-għajjnuna għall-perjodu mill-1995 sal-2002, il-Kummissjoni kkonkludiet li kien impossibbli li jiġi kkwantifikat l-ammont tal-għajjnuna inkompatibbli. Konsegwentement, il-Kummissjoni ma ordnatx l-irkupru tal-għajjnuna fir-rigward ta' dan il-perjodu.
- (37) Fir-rigward tat-trasferimenti pubbliċi, il-Kummissjoni kkonkludiet li dawn ingħataw illegalment mill-Ġermanja bi ksur tal-Artikolu 108(3) TFUE, iżda huma kompatibbli mas-suq intern. Fir-rigward tal-garanzija tal-gvern, il-Kummissjoni kkonkludiet li l-miżura tikkostitwixxi għajjnuna eżistenti lil Deutsche Post skont l-Artikoli 107(1) u 108(3) TFUE.

1.2. Sommarju tal-proċeduri rilevanti tal-Qorti

1.2.1. *Annullament tad-Deciżjoni tal-2002*

- (38) Fis-sentenza taghha tal-2008 ⁽¹¹⁾, il-Qorti Ġenerali annullat id-Deciżjoni tal-2002 minhabba li l-Kummissjoni naqset milli twettaq analiżi komprensiva tad-dhul u tal-kostijiet kollha tas-servizz universali biex tiddetermina jekk Deutsche Post ingħatatx kumpens nieqes jew kumpens żejjed.
- (39) Il-Ġermanja mbaġhad hallset lura EUR 572 miljun f'għajjnuna mill-Istat irkuprata flimkien mal-imghax dovut lil Deutsche Post.
- (40) Fit-2 ta' Settembru 2010, il-Qorti tal-Ġustizzja ċaħdet l-appell tal-Kummissjoni kontra s-sentenza tal-Qorti Ġenerali ⁽¹²⁾.

⁽⁸⁾ ĠU C 263, 7.9.2011, p. 4.

⁽⁹⁾ Charles River Associates, Marzu 2011, "Estimating a reasonable profit margin for provision of letter services", ipprezentat mill-Belġju fil-każ tal-għajjnuna mill-Istat SA.14588 — Għajjnuna mill-Istat lil bpost.

⁽¹⁰⁾ Deciżjoni tal-Kummissjoni 2012/636/UE tal-25 ta' Jannar 2012 — Miżuri C 36/07 (ex NN 25/07) implimentati mill-Ġermanja għal Deutsche Post AG (ĠU L 289, 19.10.2012, p. 1).

⁽¹¹⁾ Is-Sentenza tal-Qorti Ġenerali tal-1 ta' Lulju 2008, *Deutsche Post vs Il-Kummissjoni*, T-266/02, ECLI:EU:T:2008:235.

⁽¹²⁾ Is-Sentenza tal-Qorti tal-Ġustizzja tat-2 ta' Settembru 2010, *Il-Kummissjoni vs Deutsche Post*, C-399/08 P, ECLI:EU:C:2010:481.

1.2.2. Annullament tad-Deciżjoni ta' Estensjoni tal-2007

- (41) Deutsche Post ikkontestat il-validità tad-Deciżjoni ta' Estensjoni tal-2007, billi sostniet li d-Deciżjoni tal-2002 ħolqot aspettattivi legittimi li l-Kummissjoni ma kinitx se tkompli bl-investigazzjonijiet tagħha.
- (42) Fit-8 ta' Diċembru 2011, il-Qorti Ġenerali ħadet dik il-kontestazzjoni bħala inammissibbli ⁽¹³⁾, fuq il-bażi li d-Deciżjoni ta' Estensjoni tal-2007 kienet tikkonċerna l-istess miżuri li kienu fil-mira tad-Deciżjoni ta' Ftuh.
- (43) Fl-24 ta' Ottubru 2013, il-Qorti tal-Ġustizzja annullat is-sentenza tal-2011 tal-Qorti Ġenerali dwar id-Deciżjoni ta' Estensjoni tal-2007 ⁽¹⁴⁾, filwaqt li rreferiet il-każ lura lill-Qorti Ġenerali.
- (44) Fit-18 ta' Settembru 2015, il-Qorti Ġenerali annullat id-Deciżjoni ta' Estensjoni tal-2007 ⁽¹⁵⁾. Is-sentenza ma gietx appellata.

1.2.3. Annullament parzjali tad-Deciżjoni tal-2012

- (45) Fl-14 ta' Lulju 2016, il-Qorti Ġenerali annullat l-Artikoli 1 u 4 tad-Deciżjoni tal-2012 ⁽¹⁶⁾, billi sostniet li l-Kummissjoni ma kinitx ipprovat l-eżistenza ta' xi vantaġġ mogħti lil Deutsche Post. Is-sentenza ma gietx appellata.
- (46) Il-bqija tad-Deciżjoni tal-2012 ma gietx appellata.

1.2.4. Annullament tad-Deciżjoni ta' Estensjoni tal-2011

- (47) Fl-10 ta' April 2019, il-Qorti Ġenerali annullat id-Deciżjoni ta' Estensjoni tal-2011 ⁽¹⁷⁾, billi sostniet li l-Kummissjoni ma kinitx immotivat biżżejjed il-ftuh tal-proċedura formali (ksur tal-Artikolu 296 TFUE) fir-rigward tal-eżistenza ta' vantaġġ. Is-sentenza ma gietx appellata.

1.3. Kummenti riċevuti wara l-annullament tad-Deciżjoni tal-2012 u tad-Deciżjoni ta' Estensjoni tal-2011

- (48) Wara l-annullament tad-Deciżjoni tal-2012 u tad-Deciżjoni ta' Estensjoni tal-2011, il-Kummissjoni rċiviet sottomissjonijiet addizzjonali, mingħand UPS permezz tal-ittri tal-24 ta' Mejju 2019 u tas-17 ta' Lulju 2019 u mingħand BIEK permezz ta' ittra tal-31 ta' Mejju 2019. Fl-ittri tagħhom, UPS u BIEK enfasizzaw li huma kienu għadhom imħassba dwar il-miżura tal-pensjonijiet u heġġew lill-Kummissjoni tkompli u tikkonkludi l-investigazzjoni tagħha. Fit-28 ta' Novembru 2019, UPS issottomettiet aktar kummenti.

2. DESKRIZZJONI TAL-MIŻURA INVESTIGATA

2.1. Il-kamp ta' applikazzjoni ta' din id-Deciżjoni

- (49) Qabel kollox, fid-dawl tal-bosta deciżjonijiet adottati mill-Kummissjoni u l-annullament ta' ċerti deciżjonijiet, il-Kummissjoni tqis li huwa meħtieġ li jiġi ċċarat il-kamp ta' applikazzjoni ta' din id-Deciżjoni.
- (50) Il-Kummissjoni tfakkar li hija kkonkludiet fid-Deciżjoni tal-2012:
- (a) fir-rigward tat-trasferimenti pubbliċi, li dawn ingħataw illegalment mill-Ġermanja bi ksur tal-Artikolu 108(3) TFUE, iżda huma kompatibbli mas-suq intern; u
- (b) fir-rigward tal-garanzija tal-gvern, li din il-miżura tikkostitwixxi għajjnuna eżistenti lil Deutsche Post skont l-Artikoli 107(1) u 108(3) TFUE.
- (51) Fir-rigward ta' dawn il-konkluzjonijiet, id-Deciżjoni tal-2012 ma gietx appellata u, għalhekk, tibqa' fis-seħħ.

⁽¹³⁾ Is-Sentenza tal-Qorti Ġenerali tat-8 ta' Diċembru 2011, *Deutsche Post vs Il-Kummissjoni*, T-421/07, ECLI:EU:T:2011:720.

⁽¹⁴⁾ Is-Sentenza tal-Qorti tal-Ġustizzja tal-24 ta' Ottubru 2013, *Deutsche Post vs Il-Kummissjoni*, C-77/12 P, ECLI:EU:C:2013:695.

⁽¹⁵⁾ Is-Sentenza tal-Qorti Ġenerali tat-18 ta' Settembru 2015, *Deutsche Post vs Il-Kummissjoni*, T-421/07 RENV, ECLI:EU:T:2015:654.

⁽¹⁶⁾ Is-Sentenza tal-Qorti Ġenerali tal-14 ta' Lulju 2016, *Il-Ġermanja vs Il-Kummissjoni*, T-143/12, ECLI:EU:T:2016:406.

⁽¹⁷⁾ Is-Sentenza tal-Qorti Ġenerali tal-10 ta' April 2019, *Deutsche Post vs Il-Kummissjoni*, T-388/11, ECLI:EU:T:2019:237.

- (52) Barra minn hekk, il-Kummissjoni tinnota li d-Deciżjoni ta' Estensjoni tal-2007 u d-Deciżjoni ta' Estensjoni tal-2011 ġew annullati mill-Qrati.
- (53) F'dan l-isfond, l-investigazzjoni tikkonċerna biss il-pagamenti deskritti fid-Deciżjoni ta' Ftuħ.
- (54) B'mod partikolari, id-Deciżjoni ta' Ftuħ tirreferi għal dawn li ġejjin:
- il-hlasijiet li saru minn Deutsche Post fil-fond tal-pensjonijiet (stabbilit fil-kuntest tal-privatizzazzjoni ta' Deutsche Post) fl-ammont ta' DEM 4 biljun (madwar EUR 2,05 biljun) fis-sena bejn l-1995 u l-1999;
 - id-defiċit ta' DEM 8,2 biljun (madwar EUR 4,19 biljun) akkumulati fil-fond tal-pensjonijiet bħala riżultat tal-irtirar bikri ta' għadd konsiderevoli ta' impjegati ta' Deutsche Post sal-1999; u
 - il-fatt li l-Ġermanja, f'konformità ma' dak li ħabbar il-Ministru tal-Finanzi Ġermaniż fit-18 ta' Jannar 1999, kopriet dak id-defiċit.
- (55) F'dan l-isfond, il-miżura tal-pensjonijiet kif deskritta hawn fuq tiffirma s-sugġett ta' din id-Deciżjoni.

2.2. Il-miżura tal-pensjonijiet għall-perjodu mill-1995 sal-1999

- (56) Il-miżura tal-pensjonijiet ibbażata fuq il-Liġi dwar ir-regolamenti li jirregolaw il-persunal tal-ex servizz postali federali Ġermaniż (*Gesetz zum Personalrecht der Beschäftigten der früheren Deutschen Bundespost (Postpersonalrechtsgesetz)*)⁽¹⁸⁾ ("PostPersRG") ilha mill-1995 tiffinanzja sehem kbir mill-pensjonijiet għall-impjegati taċ-ċivil irtirati ta' Deutsche Post. Sabiex ikunu mifhuma bis-shiħ l-effetti tal-miżura tal-pensjonijiet fil-valutazzjoni fit-taqsimi 5, it-taqsimiet li ġejjin jiddekrivu f'aktar dettall il-benefiċċji u l-kontribuzzjonijiet soċjali tal-impjegati taċ-ċivil meta mqabbla mal-assigurazzjonijiet soċjali obligatorji għall-impjegati taht kuntratti rregolati bil-liġi privata ("impjegati privati").

2.2.1. Benefiċċji soċjali għall-impjegati taċ-ċivil

- (57) Il-haddiema taċ-ċivil huma intitolati għal pensjonijiet tal-irtirar, għal kura tas-saħħa u għal kura fit-tul. Il-benefiċċji għall-impjegati taċ-ċivil ta' Deutsche Post huma l-istess bhal dawk tal-impjegati l-oħra kollha taċ-ċivil.
- Il-livell tal-pensjoni huwa ddefinit minn qabel, skont l-Artikolu 14 tal-Liġi dwar il-pensjonijiet tas-servizz ċivili (*Gesetz über die Versorgung der Beamten und Richter in Bund und Ländern (Beamtenversorgungsgesetz — BeamtVG)* tal-24 ta' Awwissu 1976⁽¹⁹⁾), bħala ċertu perċentwal tal-aħħar salarju li jaqla' l-impjegat taċ-ċivil.
 - L-impjegati taċ-ċivil huma intitolati għal rimborż ta' bejn 50 % u 70 % tal-ispejjeż tas-saħħa u tal-kura fit-tul, filwaqt li jridu jgarrbu l-ispejjeż li jifdal huma stess. It-tqassim eżatt tal-kostijiet tal-kura tas-saħħa u tal-kura fit-tul jiddependi minn diversi kriterji bħan-numru ta' tfal. L-impjegati taċ-ċivil jistgħu jagħzlu jew li jassiguraw ruhhom b'assigurazzjoni komplementari volontarja jew li jhallsu s-sehem tagħhom tal-ispejjeż tal-kura tas-saħħa u tal-kura fit-tul minn buthom.

2.2.2. Il-finanzjament tal-benefiċċji soċjali tal-impjegati taċ-ċivil mill-1989 sal-1994 f'POSTDIENST

- (58) Wara l-ewwel riforma postali tal-1989, skont l-Artikolu 54(2) tal-Liġi dwar l-istruttura legali korporattiva tas-servizz postali federali Ġermaniż (*Gesetz über die Unternehmensverfassung der Deutschen Bundespost (Postverfassungsgesetz — PostVerfG)*)⁽²⁰⁾, POSTDIENST, TELEKOM u POSTBANK kellhom jiffinanzjaw kompletament il-hlasijiet tal-pensjonijiet u l-ispejjeż tas-saħħa tal-impjegati taċ-ċivil irtirati li ġew allokat lill-kumpaniji rispettivi abbażi tal-attivajiet preċedenti tagħhom.
- (59) Dik id-dispożizzjoni tistabilixxi li, filwaqt li l-pretensjoni tal-impjegat taċ-ċivil tibqa' diretta kontra l-Istat, l-Istat għandu d-dritt għall-pretensjoni tal-ammont kollu minghand POSTDIENST, TELEKOM u POSTBANK rispettivament.

⁽¹⁸⁾ L-Artikolu 4 tal-Liġi dwar ir-riforma tas-servizzi postali u tat-telekomunikazzjonijiet (*Gesetz zur Neuordnung des Postwesens und der Telekommunikation (Postneuordnungsgesetz — PTNeuOG)*, l-14 ta' Settembru 1994, Gazzetta tal-Liġi Federali (*Bundesgesetzblatt*) ("BGBl.") 1994, Parti I, Nru 61, p. 2325.

⁽¹⁹⁾ BGBl. 1976, Parti I, Nru 111, p. 2485.


⁽²⁰⁾ L-Artikolu 1 tal-Liġi dwar ir-ristrutturar tas-servizzi postali u tat-telekomunikazzjoni u tas-servizz postali federali Ġermaniż (*Gesetz zur Neustrukturierung des Post- und Fernmeldewesens und der Deutschen Bundespost (Poststrukturgesetz — PostStruktG)*, it-8 ta' Ġunju 1989, BGBl. 1989, Parti I, Nru 25, p. 1026.

2.2.3. Il-finanzjament tal-benefiċċji soċjali għall-impjegati taċ-ċivil ta' DPAG mill-1995

- (60) Permezz tar-riforma tal-1994 tas-servizzi postali u tat-telekommunikazzjonijiet (*Gesetz zur Neuordnung des Postwesens und der Telekommunikation*), l-impjegati taċ-ċivil li kienu hadmu għal POSTDIENST ġew ittrasferiti għal DPAG skont l-Artikolu 2(1) PostPersRG. B'hekk, skont l-Artikolu 2(3) PostPersRG, l-impjegati taċ-ċivil żammew l-istatus legali eżistenti tagħhom. Skont l-Artikolu 1(1) PostPersRG, DPAG assumiet id-drittijiet u l-obbligi kollha ta' min iħaddem minghand l-Istat Federali u, skont l-Artikolu 2(3) PostPersRG, assumiet il-pretensjonijiet kollha tal-impjegati taċ-ċivil relatati mad-drittijiet tal-proprietà.
- (61) Skont l-Artikolu 15 PostPersRG, il-ħlas tal-ispejjeż tal-pensjonijiet u tas-saħħa lill-impjegati taċ-ċivil irtirati ġie assunt minn fond tal-pensjonijiet mahluq ġdid għall-impjegati taċ-ċivil ta' Deutsche Post. Fl-1 ta' Lulju 2001, il-fondi tal-pensjonijiet għal Deutsche Post, TELEKOM u għal POSTBANK ġew amalgamati fil-fond tal-pensjonijiet għall-impjegati taċ-ċivil tas-servizz postali (*Postbeamtenversorgungskasse*) ("il-Fond tal-Pensjonijiet").
- (62) Skont l-Artikolu 16(1) PostPersRG, Deutsche Post kellha tħallas kontribuzzjonijiet annwali ta' EUR 2,045 biljun lill-Fond tal-Pensjonijiet għall-perjodu mill-1995 sal-1999, li jammontaw għal EUR 10,225 biljun.
- (63) Id-defiċit li jifdal (eż. id-differenza bejn il-pensjonijiet għall-impjegati taċ-ċivil irtirati u l-kontribuzzjoni ta' Deutsche Post għall-Fond tal-Pensjonijiet), kien kopert minn miżura tal-pensjonijiet, skont l-Artikolu 16(2) PostPersRG. Il-miżura tal-pensjonijiet żdiedet minn EUR 151 miljun fl-1995 għal EUR 1,118 biljun fl-1999.
- (64) Il-graffs fl-Illustrazzjonijiet 1 u 2 hawn taħt jirrapprezentaw il-kontribuzzjonijiet rispettivi ta' Deutsche Post u tal-Ġermanja (bhala ammont u percentwal) għall-Fond tal-Pensjonijiet.


Illustrazzjoni 1

Finanzjament tal-Fond tal-Pensjonijiet (miljuni ta' EUR)



Illustrazzjoni 2

Kontribuzzjonijiet għall-Fond tal-Pensjonijiet (%)




2.2.4. L-assigurazzjonijiet soċjali statutorji u l-assigurazzjoni supplimentari tal-pensjoni għall-impjegati privati ta' Deutsche Post

- (65) L-impjegati privati huma membri obbligatorji ta' erba' skemi statutorji tal-assigurazzjoni soċjali: assicurazzjonijiet tal-pensjoni, tal-qgħad, tas-saħħa u tal-kura fit-tul⁽²¹⁾. Meta mqabbla mar-reġim tal-impjegati taċ-ċivil, l-iskemi statutorji tal-assigurazzjoni soċjali joffru kopertura differenti għall-assigurazzjoni tal-pensjoni u għall-assigurazzjonijiet tas-saħħa u tal-kura fit-tul:
- il-livell tal-pensjoni mhuwiex iddefinit f'termini ta' percentwali tal-aħħar salarju tax-xahar iżda f'termini ta' salarju medju tul il-hajja;
 - l-ispejjeż għall-kura tas-saħħa u fit-tul huma koperti bis-shih.
- (66) Jeżistu wkoll differenzi importanti fil-finanzjament tal-benefiċċji soċjali meta mqabbla ma' dawk tal-impjegati taċ-ċivil:
- l-iskemi statutorji tal-assigurazzjoni soċjali huma ffinanzjati minn kontribuzzjonijiet kongunti mill-impjegat u minn min ihaddem matul il-hajja tax-xogħol tal-impjegat ("kontribuzzjonijiet soċjali obbligatorji");
 - ir-rata tal-kontribuzzjoni soċjali obligatorja totali hija maqsuma formalment bejn sehem mill-impjegat u sehem minn min ihaddem, li t-tnejn ikopru madwar nofs it-total tar-rata tal-kontribuzzjoni soċjali obligatorja;
 - min ihaddem għandu l-obbligu formali li jhallas ir-rata tal-kontribuzzjoni soċjali obligatorja totali għall-fondi tal-assigurazzjoni soċjali.
- (67) L-Illustrazzjoni 3 hawn taħt tippreżenta r-rati tal-kontribuzzjoni soċjali obligatorja għall-impjegati privati għall-perjodu mill-1995 sal-1999.

⁽²¹⁾ Is-sitt parti tal-Kodiċi tas-Sigurtà Soċjali (*Sozialgesetzbuch, Sechstes Buch (SGB VI)*) tirregola l-assigurazzjoni tal-pensjonijiet; it-tielet parti tas-*Sozialgesetzbuch (SGB III)* tirregola l-assigurazzjoni tal-qgħad; il-hames parti tas-*Sozialgesetzbuch (SGB V)* tirregola l-assigurazzjoni tas-saħħa; il-Liġi dwar il-kura fit-tul (*Gesetz zur sozialen Absicherung des Risikos der Pflegebedürftigkeit (Pflege-Versicherungsgesetz — PflegeVG)*) tas-26 ta' Mejju 1994 (BGBl. 1994, Part I, Nru 30, p. 1014) u l-hdax-il parti tas-*Sozialgesetzbuch (SGB XI)* jirregolaw l-assigurazzjoni tal-kura fit-tul.

Illustrazzjoni 3

Rati tal-kontribuzzjoni soċjali obligatorja (f'perċentwali tal-paga gross tal-impjegati privati)



- (68) L-Illustrazzjoni 3 turi li r-rati tal-kontribuzzjoni soċjali obligatorja varjaw minn madwar 39 % sa 42 % tal-paga gross (paga gross = paga netta + sehem l-impjegat). Minhabba li s-sehem ta' min ihaddem u s-sehem tal-impjegat ikopru madwar nofs it-total tar-rata tal-kontribuzzjoni soċjali obligatorja, ir-rati tal-kontribuzzjoni soċjali obligatorja rispettivi tagħhom it-tnejn kienu jvarjaw minn madwar 19 % sa 21 % tal-paga gross.

- (69) L-impjegati privati ta' Deutsche Post ibbenefikaw mhux biss mill-iskemi statutorji tal-assigurazzjoni soċjali iżda wkoll minn assicurazzjoni supplimentari tal-pensjoni. L-impjegati privati li bdew qabel l-1997 ġew offruti kopertura supplimentari tal-assigurazzjoni tal-pensjoni li kienet tippermettilhom jirċievu livell simili ta' pensjoni bhall-impjegati taċ-ċivil. Għalhekk, l-assigurazzjoni supplimentari tal-pensjoni kopriet id-differenza bejn il-pensjoni statutorja tal-assigurazzjoni soċjali tal-impjegati privati, li hija ugwali għal ċertu perċentwal tas-salarju medju tul il-ħajja, u l-pensjoni tal-impjegati taċ-ċivil, li hija ugwali għal ċertu perċentwal tal-aħħar salarju. Ir-regoli dettaljati huma stabbiliti fil-Karta tal-aġenzija tal-pensjoni supplimentari tas-servizz postali federali Ġermaniż (*Satzung der Versorgungsanstalt der Deutschen Bundespost*).

3. IR-RAGUNIJET GĦALL-BIDU TAL-PROCĊEDURA

- (70) Fid-Deciżjoni ta' Ftuh, il-Kummissjoni kkunsidrat li l-fatt li l-Istat kopra d-defiċit akkumulat sal-1999 — b'rabta mal-irtirar bikri ta' għadd konsiderevoli ta' impjegati taċ-ċivil ta' Deutsche Post bejn l-1995 u l-1999 — seta' ta vantaġġ lil Deutsche Post.
- (71) Għalhekk, il-Kummissjoni kkunsidrat li l-investigazzjoni preliminari tagħha tal-miżura ma setgħetx tikkonferma l-konkluzjoni li l-miżura ma kinitx tikkostitwixxi għajna mill-Istat.
- (72) Barra minn hekk, il-Kummissjoni kkonkludiet fid-Deciżjoni ta' Ftuh li fuq il-bażi tal-investigazzjoni preliminari tagħha, tqajmu dubji rigward il-kompatibbiltà tal-miżura mas-suq intern.

4. KUMMENTI RILEVANTI MILL-PARTIJET INTERESSATI

- (73) Il-partijiet interessati ssottomettew kummenti dwar id-Deciżjoni ta' Ftuh, id-Deciżjoni ta' Estensjoni tal-2007 (li issa ġiet annullata) u d-Deciżjoni ta' Estensjoni tal-2011 (li issa ġiet annullata).
- (74) Din it-taqsimha tiġbor fil-qosor il-kummenti li huma meqjusa rilevanti għall-valutazzjoni tal-miżura inkwistjoni (jiġifieri l-miżura tal-pensjonijiet għall-perjodu mill-1995 sal-1999) u ma tirriflettix il-kummenti kollha li waslu matul investigazzjonijiet tal-passat dwar miżuri oħra u/jew il-miżura tal-pensjonijiet għall-perjodu ta' wara l-1999.

4.1. Kummenti ta' partijiet terzi

- (75) Skont il-British Post Office ("il-Post Office"), it-tehid tal-obbligazzjonijiet tal-pensjoni, li DPAG ġarrbet bħala konsegwenza tal-irtirar kmieni ta' 25 % tal-persunal tagħha, huwa għajna mill-Istat. Il-Post Office jiddikjara li n-nuqqas fil-pensjonijiet missu ġie ffinanzjat mill-bejgħ ta' assi kummerċjali.
- (76) Skont UPS, Deutsche Post ibbenefikat minn vantaġġ peress li nħellset parzjalment mill-obbligu ta' hlas li kellha tissodisfa qabel l-1995. Billi l-operaturi normali jridu jgarrbu l-kostijiet tal-pensjonijiet tagħhom stess, Deutsche Post tpoġġiet f'pożizzjoni vantaġġjuża meta mqabbla mal-kompetituri tagħha.
- (77) Fis-sottomissjoni tagħha tat-28 ta' Novembru 2019 (wara s-sentenza tal-2019 tal-Qorti Ġenerali li annullat id-Deciżjoni ta' Estensjoni tal-2011), UPS targumenta li jenhtieg li l-Kummissjoni tkompli bl-investigazzjoni tal-miżura tal-pensjonijiet u, b'mod aktar partikolari, jenhtieg li tivvaluta l-miżura tal-pensjonijiet li tapplika l-ġurisprudenza *Orange* ⁽²²⁾ (għall-kuntrarju tal-ġurisprudenza *Combus* ⁽²³⁾). Barra minn hekk, UPS hija tal-fehma li anki fuq il-bażi tal-ġurisprudenza *Combus*, jenhtieg li l-Kummissjoni tikkonkludi li l-miżura tal-pensjonijiet kienet tikkostitwixxi għajna inkompatibbli.

4.2. Kummenti tal-Ġermanja

- (78) Skont l-awtoritajiet Ġermaniżi, il-kontribuzzjoni tal-Istat għall-Fond tal-Pensjonijiet kienet limitata għal dak li kien mehtieg biex tikkompensa zvantagġ oġġettiv impost mill-Istat fuq DPAG.

⁽²²⁾ Is-Sentenza tal-Qorti tal-Ġustizzja tas-26 ta' Ottubru 2016, *Orange vs Il-Kummissjoni*, C-211/15 P, ECLI:EU:C:2016:798.

⁽²³⁾ Is-Sentenza tal-Qorti Ġenerali tas-16 ta' Marzu 2004, *Danske Busvognmaend vs Il-Kummissjoni*, T-157/01, ECLI:EU:T:2004:76

- (79) Skont l-awtoritajiet Ġermaniżi, il-finanzjament tal-irtirar bikri tal-impjegati taċ-ċivil reklutati qabel il-privatizzazzjoni ta' DPAG baqa' obbligu bażiku tal-Istat fir-rigward tal-impjegati taċ-ċivil tiegħu. Għalhekk, il-koresponsabbiltà ta' DPAG għall-finanzjament tal-Fond tal-Pensjonijiet kienet tinvolvi kostijiet speċjali atipici. Il-kontribuzzjoni tal-Istat għall-obbligi tal-pensjonijiet paċiet parzjalment biss żvantaġġ oġġettiv li kien gie impost qabel mill-Istat fuq DPAG. Għalhekk, il-Ġermanja tqis li ma hemm l-ebda vantaġġ għal DPAG u lanqas distorsjoni tal-kompetizzjoni jew tal-kummerċ meta l-Istat jagħmel kontribuzzjoni għall-Fond tal-Pensjonijiet.
- (80) Fuq il-bażi tas-sentenza *Combus* ⁽²⁴⁾, il-Ġermanja hija tal-opinjoni li, matul il-privatizzazzjoni ta' fornituri ta' servizzi universali li qabel kienu proprjetà tal-Istat, il-ħlas mill-Istat tal-kostijiet tal-pensjonijiet — li jmorru lil hinn mil-livell li normalment jiehdu l-kompetituri privati — ma jikkostitwixx għajna. Il-Ġermanja tqis li jenħtieġ li jsir paragon bejn il-benefiċċji tas-sigurtà soċjali għall-impjegati taċ-ċivil ta' Deutsche Post u l-benefiċċji tas-sigurtà soċjali tal-kompetituri sabiex tiġi vvalutata l-eżistenza ta' għajna.

5. VALUTAZZJONI TAL-GĦAJNUNA TAL-MIŻURA TAL-PENSIJONIJIET

- (81) Skont l-Artikolu 107(1) TFUE, "kull għajna mogħtija minn Stat Membru jew permezz ta' riżorsi tal-Istat fi kwalunkwe forma li tfixkel jew thedded li tfixkel il-kompetizzjoni billi tiffavorixxi ċerti impriži jew il-produzzjoni ta' ċerti oġġetti għandha, sa fejn toqot il-kummerċ bejn l-Istati Membri, tkun inkompatibbli mas-suq intern".
- (82) Miżura tikkwalifika bħala għajna mill-Istat jekk jiġu ssodisfati l-kundizzjonijiet kumulattivi li ġejjin: (a) il-miżura tingħata mill-Istati Membri permezz ta' riżorsi tal-Istat, (b) tagħti vantaġġ ekonomiku selettiv lil ċerti impriži jew lill-produzzjoni ta' ċerti oġġetti, (c) il-vantaġġ ifixkel jew jhedded li jfixkel il-kompetizzjoni, u (d) il-miżura taffettwa l-kummerċ intra-UE.
- (83) Billi l-miżura tal-pensjonijiet hija bbażata fuq l-Artikolu 16 PostPersG u ffinanzjata mill-baġit pubbliku, hija imputabbli lill-Istat u tingħata permezz ta' riżorsi tal-Istat fis-sens tal-Artikolu 107(1) TFUE. Barra minn hekk, billi l-miżura tal-pensjonijiet giet implimentata biss biex teħles lil Deutsche Post minn parti mill-kostijiet tal-pensjonijiet tal-impjegati taċ-ċivil u, għalhekk, fl-aħħar mill-aħħar tibbenefika lil Deutsche Post, din hija selettiva.

5.1. L-eżistenza ta' vantaġġ finanzjarju

5.1.1. Il-metodoloġija applikabbli għall-valutazzjoni tal-preżenza ta' vantaġġ

- (84) Fuq il-bażi tas-sentenza *Combus*, il-Ġermanja ssostni li l-miżura tal-pensjonijiet ma pprovdiet l-ebda vantaġġ finanzjarju għaliex heżlet lil Deutsche Post mill-kostijiet tal-pensjonijiet eċċessivi.
- (85) Fid-Deciżjoni tal-2012, il-Kummissjoni ċaħdet id-dikjarazzjonijiet tal-Ġermanja li l-eżistenza ta' vantaġġ kellha tiġi stabbilita fuq il-bażi tal-ġurisprudenza *Combus*.
- (86) Madankollu, wara l-annullament tad-Deciżjoni tal-2012 u tad-Deciżjoni ta' Estensjoni tal-2011, il-Kummissjoni tqis li s-sentenzi tal-Qorti Ġenerali fil-Kawżi T-143/12 ⁽²⁵⁾ u T-388/11 ⁽²⁶⁾ jobbligaw lill-Kummissjoni, skont l-Artikolu 266 TFUE, tapplika l-ġurisprudenza *Combus* fir-rigward tal-miżura tal-pensjonijiet. Fil-fatt, skont l-ewwel paragrafu tal-Artikolu 266 TFUE, "[l-istituzzjoni [...] li l-att [tagħha] ikun gie iddikjarat null jew li n-nuqqas [tagħha li tagħxi] jkun gie iddikjarat kuntrarju għat-Trattati [għandha tkun marbuta li tiehu] l-miżuri neċessarji sabiex [tikkonforma ruhha] mas-sentenza tal-Qorti tal-Gustizzja tal-Unjoni Ewropea".
- (87) Fis-sentenza tagħha tal-14 ta' Lulju 2016, il-Qorti Ġenerali ddkjarat li "s-sempliċi affermazzjoni li l-ispejjeż ta' rtirar jagħmlu parti mill-infiq li normalment ikun ta' piż fuq il-baġit ta' impriża ma kinitx suffiċjenti sabiex tiġi stabbilita, f'dan il-kaz, l-eżistenza ta' vantaġġ ekonomiku reali favur Deutsche Post. Il-Kummissjoni, li kellha l-obbligu li ttipprova l-imsemmi vantaġġ, ma għamlitx dan u għaldaqstant wettqet żball ta' liġi" ⁽²⁷⁾.

⁽²⁴⁾ Is-Sentenza tal-Qorti Ġenerali tas-16 ta' Marzu 2004, *Danske Busvognmænd vs Il-Kummissjoni*, T-157/01, ECLI:EU:T:2004:76, il-punt 57.

⁽²⁵⁾ Is-Sentenza tal-Qorti Ġenerali tal-14 ta' Lulju 2016, *Il-Ġermanja vs Il-Kummissjoni*, T-143/12, ECLI:EU:T:2016:406.

⁽²⁶⁾ Is-Sentenza tal-Qorti Ġenerali tal-10 ta' April 2019, *Deutsche Post vs Il-Kummissjoni*, T-388/11, ECLI:EU:T:2019:237.

⁽²⁷⁾ Is-Sentenza tal-Qorti Ġenerali tal-14 ta' Lulju 2016, *Il-Ġermanja vs Il-Kummissjoni*, T-143/12, ECLI:EU:T:2016:406, il-punt 154.

- (88) F'dan il-kuntest, il-Kummissjoni tivvaluta l-preżenza ta' vantaġġ għal Deutsche Post billi tapplika l-ġurisprudenza *Combus*. B'mod partikolari, il-Kummissjoni tqis li, kuntrarju għall-opinjoni espressa minn UPS, il-Kummissjoni hija obbligata tapplika l-ġurisprudenza *Combus* biex tivvaluta l-miżura tal-pensjonijiet u mhux tapplika l-ġurisprudenza *Orange* ⁽²⁸⁾. B'mod aktar partikolari, il-Kummissjoni tikkunsidra li l-fatt li f'dik is-sentenza l-Qorti tal-Ġustizzja setgħet waqfiet l-approċċ ġuridiku tagħha applikat f'*Combus* u li, konsegwentement, il-ġurisprudenza *Combus* jaf m'għadhiex applikabbli għal miżuri simili f'każijiet oħra, ma jixhitx f'dubju l-obbligu tal-Kummissjoni li tapplika l-metodoloġija *Combus* għall-miżura tal-pensjonijiet fil-każ preżenti f'konformità mal-ewwel paragrafu tal-Artikolu 266 TFUE (ara l-premessa (86)).

5.1.2. Il-preżenza ta' vantaġġ f'dan il-każ

- (89) Fid-dawl tal-applikazzjoni tal-ġurisprudenza *Combus* f'dan il-każ, il-Kummissjoni tivvaluta jekk il-Ġermanja, billi assumiet ir-responsabbiltà għad-differenza bejn is-somma f'daqqa stabbilita bejn l-1995 u l-1999 u l-ammont totali tal-kostijiet tal-pensjonijiet tal-ex impjegati taċ-ċivil ta' Deutsche Post, tatx vantaġġ ekonomiku lil Deutsche Post meta mqabbla mal-kompetituri tagħha.
- (90) Il-Kummissjoni twettaq din l-analiżi fit-tliet passi li ġejjin sabiex tiddetermina l-eżistenza ta' vantaġġ:
- fl-ewwel pass, il-Kummissjoni tistabbilixxi l-livell tal-kontribuzzjonijiet tas-sigurtà soċjali bbażati fuq il-pagi ta' impriżi oħra fis-settur tal-posta/tal-pakketti;
 - imbagħad tistabbilixxi l-livell tal-kontribuzzjonijiet tas-sigurtà soċjali bbażati fuq il-pagi li Deutsche Post iġġarrab għall-impjegati taċ-ċivil tagħha;
 - fl-aħħar nett, il-Kummissjoni tqabbel iż-żewġ livelli.

5.1.2.1. Il-livell tal-kontribuzzjonijiet tas-sigurtà soċjali ta' impriżi oħra fis-settur tal-posta/tal-pakketti

5.1.2.1.1. Kalkolu tar-rata normattiva

- (91) Il-kompetituri privati jridu jhallsu b'mod obligatorju mid-dhul tagħhom kemm is-sehem ta' min ihaddem kif ukoll is-sehem tal-impjegat tal-kontribuzzjonijiet tas-sigurtà soċjali lill-Istat. Kif jidher fl-Illustrazzjoni 3, ir-rati totali tal-kontribuzzjoni soċjali obligatorja għall-perjodu mill-1995 sal-1999 kienu fil-medda ta' madwar 39 % sa 42 % tal-paga gross. Ir-rati tal-kontribuzzjoni soċjali obligatorja rispettivi ta' min ihaddem u tal-impjegat it-tnejn kienu fil-medda ta' madwar 19 % sa 21 % tal-paga gross (ara l-premessa 68).
- (92) Meta mqabbla mal-impjegati privati, l-impjegati taċ-ċivil ma jhallsux sehem mill-kontribuzzjonijiet tas-sigurtà soċjali fir-rigward tal-kura tas-saħħa u tal-kura fit-tul, iżda, minflok, iridu jkopru bejn 30 % u 50 % tal-ispejjeż tagħhom tal-kura tas-saħħa u tal-kura fit-tul huma stess (notevolment billi jikkonkludu assigurazzjoni privata addizzjonali). Madankollu, wiehed jista' jassumi li, fl-effett ekonomiku tagħha, il-kontribuzzjoni tal-impjegati taċ-ċivil ta' 30 % sa 50 % għall-ispejjeż tal-kura tas-saħħa u tal-kura fit-tul tagħhom tikkorrispondi fil-biċċa l-kbira tagħha għall-kontribuzzjoni tal-impjegati privati għall-iskemi statutorji tal-assigurazzjoni tal-kura tas-saħħa u tal-kura fit-tul ⁽²⁹⁾.
- (93) Barra minn hekk, l-impjegati taċ-ċivil ma jagħtu l-ebda kontribuzzjoni għall-assigurazzjonijiet tagħhom tal-pensjoni u tal-qgħad. Għalhekk, jenhtieg li l-kontribuzzjoni ta' Deutsche Post tmur lil hinn mis-sehem ta' min ihaddem fil-privat u tinkludi l-kost kollu tal-assigurazzjoni tal-pensjoni u tal-qgħad kif ukoll l-ispejjeż tal-kura tas-saħħa u tal-kura fit-tul li jifdal tal-impjegati taċ-ċivil.
- (94) Għalhekk, ir-rata normattiva għall-kontribuzzjonijiet soċjali ta' Deutsche Post ("rata normattiva") trid tinkludi r-rati tal-kontribuzzjoni totali (rata tal-kontribuzzjoni totali = is-sehem ta' min ihaddem + is-sehem tal-impjegat) għall-assigurazzjonijiet tal-pensjoni u tal-qgħad u s-sehem ta' min ihaddem tal-assigurazzjonijiet tal-kura tas-saħħa u tal-kura fit-tul.
- (95) Kif jidher fit-Tabella 1 ta' hawn taħt, ir-rata normattiva kienet bejn 32 % u 34,5 % tal-paga gross tal-impjegati privati għall-perjodu mill-1995 sal-1999.

⁽²⁸⁾ Is-Sentenza tal-Qorti tal-Ġustizzja tas-26 ta' Ottubru 2016, *Orange vs Il-Kummissjoni*, C-211/15 P, ECLI:EU:C:2016:798.

⁽²⁹⁾ Minhabba li s-sehem tal-impjegati taħt l-iskemi statutorji tal-assigurazzjoni tal-kura tas-saħħa u tal-kura fit-tul għall-impjegati privati jikkorrispondi għal madwar nofs ir-rata totali tal-kontribuzzjoni (ara l-premessa 68)), wiehed jista' jassumi li l-kostijiet imġarrba mill-impjegati taċ-ċivil għal assigurazzjoni privata addizzjonali li tkopri bejn 30 % u 50 % huma fil-biċċa l-kbira ekwivalenti għall-kontribuzzjoni tal-impjegati privati.

Tabella 1

Rata normattiva tal-kontribuzzjoni soċjali ta' Deutsche Post

	1995	1996	1997	1998	1999
Sehem ta' min ihaddem	19,49	20,01	21,07	21,07	20,77
Assigurazzjoni tas-saħha	6,44	6,48	6,82	6,82	6,82
Assigurazzjoni tal-kura fit-tul	0,50	0,68	0,85	0,85	0,85
Assigurazzjoni tal-qgħad	3,25	3,25	3,25	3,25	3,25
Assigurazzjoni tal-pensjoni	9,30	9,60	10,15	10,15	9,85
Sehem tal-impjegat	12,55	12,85	13,40	13,40	13,10
Assigurazzjoni tal-qgħad	3,25	3,25	3,25	3,25	3,25
Assigurazzjoni tal-pensjoni	9,30	9,60	10,15	10,15	9,85
Rata normattiva ta' Deutsche Post	32,04	32,86	34,47	34,47	33,87

(%)

5.1.2.1.2. Kalkolu tal-baži tal-paga gross

- (96) Billi l-livell tal-kontribuzzjonijiet soċjali li Deutsche Post trid iġġarrab għall-impjegati taċ-ċivil tagħha jenhtieg li jkun ekwivalenti għal-livell tal-kontribuzzjonijiet soċjali obbligatorji, huwa importanti li Deutsche Post ma tkunx sogġetta biss għal rata ekwivalenti iżda wkoll li r-rata tiġi kkalkolata fuq baži ta' paga gross ekwivalenti.
- (97) Għalhekk, huwa meħtieġ li tinbena paga gross għall-impjegati taċ-ċivil ("paga gross tal-impjegati taċ-ċivil") li ttiprovdi baži ta' paga ekwivalenti għall-paga gross tal-impjegati privati.
- (98) Huwa supponut li l-kontribuzzjonijiet tal-impjegati taċ-ċivil għall-ispejjeż tagħhom tal-kura tas-saħha u tal-kura fit-tul huma daqs il-kontribuzzjonijiet tal-impjegati privati għall-iskemi statutorji tal-assigurazzjoni tas-saħha u tal-kura fit-tul (ara l-premessa 92). Għalhekk, f'dan ir-rigward ma huwa meħtieġ l-ebda agġustament tal-baži tal-pagi. Madankollu, billi l-impjegati taċ-ċivil ma jagħmlu l-ebda kontribuzzjoni għall-assigurazzjonijiet tal-pensjoni u tal-qgħad tagħhom (ara l-premessa 93), il-paga effettiva (jiġifieri l-kostijiet attwali tal-pagi) jenhtieg li tiżdied billi jiġi applikat fattur li jqis is-sehem tal-impjegati privati mill-kontribuzzjonijiet għall-iskemi statutorji tal-assigurazzjoni tal-pensjoni u tal-qgħad.
- (99) Il-formula li ġejja tikkonverti l-paga effettiva f'paga gross li hija ekwivalenti għall-paga gross tal-impjegati privati:

$$paga\ gross\ tal - impjegati\ taċ - ċivil =$$

paga effettiva

100

$$* \frac{100}{100 - (sehem\ tal - impjegati\ privati\ tal - assicurazzjoni\ tal - pensjoni\ u\ tal - qgħad)}$$

- (100) Il-formula li ġejja applikata għas-sena 1997 tkun twassal, pereżempju, għar-rizultat li ġej:

$$paga\ gross\ tal - impjegati\ taċ - ċivil =$$

$$paga\ effettiva * \frac{100}{(100 - (3,25 + 10,15))} = pagi\ effettivi * 1,15$$

- (101) Jekk wiehed jiehu, pereżempju, ir-rati tal-kontribuzzjoni tal-1997, il-paga gross tal-impjegati taċ-ċivil hija 15 % oghla mill-paga effettiva tal-impjegati taċ-ċivil.

5.1.2.2. Stabbiliment tal-kontribuzzjonijiet tas-sigurtà soċjali bbażati fuq il-pagi gross imgarrba minn Deutsche Post għall-impjegati taċ-ċivil tagħha

5.1.2.2.1. Vantaġġ ibbażat fuq tqabbil mar-rata normattiva

- (102) Skont l-Artikolu 16(1) PostPersRG, Deutsche Post kellha tħallas kontribuzzjonijiet annwali ta' EUR 2,045 biljun lill-Fond tal-Pensjonijiet għall-perjodu mill-1995 sal-1999, li jammontaw għal EUR 10,225 biljun.
- (103) Fuq dik il-bażi u fid-dawl ta' dak li ntqal hawn fuq, huwa possibbli li jiġu kkalkolati l-kontribuzzjonijiet tas-sigurtà soċjali bbażati fuq il-paga gross imgarrba minn Deutsche Post għall-perjodu mill-1995 sal-1999 u li dawn jitqabblu mar-rata normattiva stabbilita fil-premessa (97).

Tabella 2

Kontribuzzjonijiet tas-sigurtà soċjali bbażati fuq il-pagi gross u r-rata normattiva ta' Deutsche Post

	1995	1996	1997	1998	1999
Kontribuzzjoni ta' Deutsche Post għall-Fond tal-Pensjonijiet (f'biljuni ta' EUR)	2,045	2,045	2,045	2,045	2,045
Paga netta tal-impjegati taċ-ċivil (f'biljuni ta' EUR)	3,522	2,992	2,712	2,581	2,288
Il-pagi gross tal-impjegati taċ-ċivil (f'biljuni ta' EUR)	4,050	3,441	3,119	2,968	2,631
Kontribuzzjoni ta' Deutsche Post f'% tal-pagi gross	50	59	66	69	78
Rata normattiva (%)	31,93	33,29	34,44	34,46	33,85

- (104) Minn dak il-kalkolu, ma jidherx li Deutsche Post ibbenefikat minn vantaġġ billi ħallset aktar mir-rata normattiva kkalkolata.

5.1.2.2.2. Vantaġġ ibbażat fuq tqabbil mar-rata normattiva filwaqt li jitqies l-impatt potenzjali tar-regolamentazzjoni tal-prezzijiet

- (105) *Jenħtieġ li jiġi nnotat li fil-premessi 332 sa 338 tad-Deċiżjoni tal-2012, il-Kummissjoni kkunsidrat li r-regolamentazzjoni tal-prezzijiet ta' Deutsche Post kienet fattur rilevanti sabiex jiġu kkalkolati l-kontribuzzjonijiet tas-sigurtà soċjali bbażati fuq il-pagi gross li effettivament ħallset Deutsche Post u tiġi vvalutata l-proporzjonalità tal-miżura tal-pensjonijiet.*
- (106) Dan kien iġġustifikat mill-fatt li l-Artikolu 20(1) u (2) tal-Liġi dwar is-Servizzi Postali (*Postgesetz*) tat-22 ta' Diċembru 1997 ⁽³⁰⁾ ("PostG") jippermetti lil Deutsche Post titlob li, meta r-Regolatur Postali jkun qed jistabbilixxi l-livell permess ta' dħul mid-dritt esklużiv u mis-servizzi rregolati, dan jinkludi fil-kostijiet li għandhom jiġu rkuprati mill-konsumaturi "piż soċjali żejjed" kif ukoll il-kostijiet għall-provvista effiċjenti tas-servizz universali.
- (107) Ir-Regolatur Postali aċċetta dan l-approċċ għall-ewwel darba fid-deċiżjoni tal-2002 dwar il-limitu massimu fuq il-prezzijiet (applikat mill-1 ta' Jannar 2003) u approva wkoll il-"piż soċjali żejjed" fid-deċiżjonijiet tal-2007 u tal-2011 dwar il-limitu massimu fuq il-prezzijiet. Il-Kummissjoni kkunsidrat li mil-lat ekonomiku, dan wassal biex Deutsche Post iġġarrab b'mod effettiv rati ta' kontribuzzjoni aktar baxxi għall-kostijiet soċjali mill-kontribuzzjoni apparenti tagħha għall-Fond tal-Pensjonijiet. Fuq il-bażi ta' din il-kunsiderazzjoni, fid-Deċiżjoni tal-2012, il-Kummissjoni setgħet tistabbilixxi u tikkwantifika l-ammont ta' għajjnuna inkompatibbli li kellha tiġi rkuprata għall-perjodu mill-1 ta' Jannar 2003 sal-mument meta l-vantaġġ komparattiv gie fi tmiemu.

⁽³⁰⁾ BGBl. 1997, Parti I, Nru 88, p. 3294.

- (108) Fir-rigward ta' din id-Deciżjoni u, għalhekk, tal-valutazzjoni tal-miżura tal-pensjonijiet għall-perjodu mill-1995 sal-1999, jista' jiġi diskuss jekk fil-valutazzjoni tal-eżistenza ta' vantaġġ taht il-metodoloġija *Combus*, l-impatt potenzjali tar-regolamentazzjoni tal-prezzijiet ta' Deutsche Post jenhtieġx li jiġi kkunsidrat meta jiġi ddeterminat il-vantaġġ potenzjali mogħti lill-operatur permezz tal-miżura tal-pensjonijiet.
- (109) Madankollu, il-Kummissjoni tqis li, fi kwalunkwe każ, l-impatt potenzjali tar-regolamentazzjoni tal-prezzijiet mhux rilevanti fir-rigward tal-ambitu temporali tal-miżura li qed tiġi vvalutata fid-Deciżjoni preżenti, jiġifieri l-perjodu mill-1995 sal-1999.
- (110) Tabilhaqq, kif osservat il-Kummissjoni fid-Deciżjoni tal-2012, l-ewwel deciżjoni dwar il-limitu massimu fuq il-prezzijiet tar-Regolatur Postali li qieset "piż soċjali żejjed" kif stipulat f'PostG, ittiehdet biss fl-2002 għall-perjodu mill-2003 sal-2007⁽³¹⁾. B'kuntrast ma' dan, il-Kummissjoni kkunsidrat fir-rigward tal-perjodu ta' qabel l-2003 li ma setax jiġi dedott b'ċertezza mill-bażi ġuridika għall-prezzijiet irregolati fis-seħh matul il-perjodu mill-1995 sal-2002 kif l-awtoritajiet kompetenti ddecidew il-kompożizzjoni tal-prezzijiet irregolati fuq bażi *ex-ante* ⁽³²⁾. F'dan l-isfond, il-Kummissjoni spjegat li, fin-nuqqas ta' kwalunkwe element riżervat tat-tariffa għall-kostijiet soċjali, ma kienx possibbli li jiġi ddeterminat il-livell tal-kontribuzzjonijiet tas-sigurtà soċjali bbażati fuq il-pagi grossi u b'kunsiderazzjoni tar-regolamentazzjoni tal-prezzijiet ta' Deutsche Post ⁽³³⁾. Abbażi ta' dawn il-kunsiderazzjonijiet, fid-Deciżjoni tal-2012 il-Kummissjoni kkonkludiet li ma setgħetx tistabbilixxi u tikkwantifika l-ammont ta' għajjnuna inkompatibbli għall-perjodu mill-1995 sal-2002 ⁽³⁴⁾.
- (111) Għal din id-Deciżjoni, il-Kummissjoni tqis li dawn il-kunsiderazzjonijiet japplikaw bl-istess mod fil-valutazzjoni tal-eżistenza ta' vantaġġ skont il-metodoloġija *Combus*, jiġifieri l-eżerċizzju ta' valutazzjoni komparattiva deskritt fil-premessa (90). Billi, minkejja l-ahjar sforzi tagħha, il-Kummissjoni ma tistax tikkwantifika l-impatt potenzjali tar-regolamentazzjoni tal-prezzijiet fuq il-kontribuzzjonijiet tas-sigurtà soċjali bbażati fuq il-pagi gross imġarrba minn Deutsche Post għall-impjegati taċ-ċivil tagħha, hija ma tistax tistabbilixxi l-eżistenza ta' vantaġġ fuq dik il-bażi.

5.2. Konkluzjoni fir-rigward tal-eżistenza ta' vantaġġ finanzjarju

- (112) Minn dan ta' hawn fuq jirriżulta li, jekk il-Kummissjoni tillimita ruħha għal paragon dirett tal-kontribuzzjonijiet ta' Deutsche Post għall-Fond tal-Pensjonijiet u r-rata normattiva rilevanti, ma jistax jinstab vantaġġ għal Deutsche Post. Barra minn hekk, anki li kieku l-Kummissjoni kellha tkabbar il-valutazzjoni tagħha biex tikkunsidra l-impatt potenzjali tar-regolamentazzjoni tal-prezzijiet ta' Deutsche Post — jekk dan ikun iġġustifikat — xorta ma jkunx possibbli li jiġi ddeterminat, ikkwantifikat u jintrabat mal-miżura tal-pensjonijiet vantaġġ preċiż għall-perjodu mill-1995 sal-1999.
- (113) Fuq il-bażi ta' dan li ntqal hawn fuq, il-Kummissjoni tqis li ma tistax tistabbilixxi li l-miżura tal-pensjonijiet, implimentata għall-perjodu mill-1995 sal-1999 għal Deutsche Post, tat vantaġġ lill-operatur fis-sens tal-Artikolu 107(1) tat-TFUE. Minhabba li l-eżistenza ta' vantaġġ, li hija wahda mill-kundizzjonijiet kumulattivi għall-eżistenza ta' għajjnuna, ma tistax tiġi stabbilita, il-Kummissjoni tikkonkludi li l-miżura tal-pensjonijiet ma kinitx tinvolvi għajjnuna mill-Istat.

6. KONKLUŻJONI

- (114) Il-Kummissjoni ssib li l-miżura tal-pensjonijiet implimentata mill-Ġermanja għall-perjodu mill-1995 sal-1999 ma tikkostitwixxix għajjnuna mill-Istat skont it-tifsira tal-Artikolu 107(1) TFUE,

ADOTTAT DIN ID-DEĊIŻJONI:

Artikolu 1

Il-miżura tal-pensjonijiet li l-Ġermanja implimentat favur Deutsche Post għall-perjodu mill-1995 sal-1999 ma tikkostitwixxix għajjnuna mill-Istat skont it-tifsira tal-Artikolu 107(1) tat-Trattat dwar il-Funzjonament tal-Unjoni Ewropea.

⁽³¹⁾ Id-Deciżjoni 2012/636/UE, il-premessa 332.

⁽³²⁾ *Ibid.*, il-premessa 329.

⁽³³⁾ *Ibid.*, il-premessa 329.

⁽³⁴⁾ *Ibid.*, il-premessa 408.

Artikolu 2

Din id-Deċiżjoni hija indirizzata lill-Ġermanja.

Magħmul fi Brussell, is-7 ta' Frar 2020.

Għall-Kummissjoni
Margrethe VESTAGER
Vici President Eżekuttiv

DEĊIŻJONI (UE) 2020/614 TAL-BANK ĊENTRALI EWROPEW**tat-30 ta' April 2020****li temenda d-Deciżjoni (UE) 2019/1311 dwar it-tielet serje ta' operazzjonijiet speċifiċi ta' rfinanzjament għal żmien itwal (BĊE/2020/25)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 2.1, it-tieni inċiż tal-Artikolu 18.1 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (Linja Gwida dwar id-Dokumentazzjoni Ġenerali) (BĊE/2014/60) ⁽¹⁾,

Billi:

- (1) Skont l-Artikolu 1(4) tal-Linja Gwida (UE) 2015/510 (BĊE/2014/60), il-Kunsill Governattiv jista', f'kull hin, ibiddel l-għodod, l-istrumenti, ir-rekwiżiti, il-kriterji u l-proċeduri għall-implimentazzjoni tal-operazzjonijiet tal-politika monetarja tal-Eurosistema.
- (2) Din id-Deciżjoni pprovdiet għat-tielet serje ta' operazzjonijiet speċifiċi ta' rfinanzjament għal żmien itwal (TLTROs-III) li għandhom jitwettqu fuq il-perjodu ta' bejn Settembru 2019 u Marzu 2021.
- (3) Fil-12 ta' Marzu 2020, sabiex jappoġġja s-self bankarju lil dawk l-aktar affettwati mit-tifrix tal-marda tal-coronavirus (COVID-19), b'mod partikolari l-intrapriżi żgħar u ta' daqs medju, il-Kunsill Governattiv iddeċieda li jbidel ċerti parametri ewlenin tat-TLTRO-III. Fil-16 ta' Marzu 2020, il-Kunsill Governattiv adotta d-Deciżjoni (UE) 2020/407 tal-Bank Ċentrali Ewropew (BĊE/2020/13) ⁽²⁾ sabiex jimplementa xi wħud minn dawn it-tibdiliet. Din id-Deciżjoni hija meħtieġa sabiex jiġu implimentati t-tibdiliet addizzjonali decizi mill-Kunsill Governattiv, b'mod partikolari sabiex jiġi pprovdut għal tnaqqis temporanju fir-rati tal-imghax applikati għat-TLTROs-III kollha u sabiex jitnaqqas il-limitu tal-prestazzjoni tas-self taħt ċerti kundizzjonijiet.
- (4) Fir-rigward tad-deciżjoni biex jitbaxxa l-livell limitu tal-prestazzjoni tas-self, il-Kunsill Governattiv, fil-12 ta' Marzu 2020, iddeċieda li għandu jitnaqqas għal 0% fir-rigward tal-perjodu bejn l-1 ta' April 2020 u l-31 ta' Marzu 2021. Sabiex jitqies ukoll il-kreditu diġà pprovdut mill-banek mill-bidu tal-kriżi tal-marda tal-coronavirus (COVID-19) fl-Ewropa, id-data tal-bidu ta' dak il-perjodu qed titmexxa għall-1 ta' Marzu 2020, hekk kif ġie deciz fit-30 ta' April 2020, filwaqt li d-data tat-tmiem ser tibqa' l-istess fil-31 ta' Marzu 2021. Barra minnhekk, biex tkopri t-tnaqqis mistenni fis-self mill-banek mill-1 ta' Marzu 2020, id-devjazzjoni mill-kriterju ta' referenza ta' ammont pendenti biex jinkiseb l-iskont massimu permezz tal-kriterji tal-prestazzjoni tas-self preċedenti hija mnaqqsa għal 1.15% minn 2.5%.
- (5) Barra minn hekk, nhar it-30 ta' April 2020, sabiex jingħata aktar appoġġ lill-ghoti ta' kreditu lil unitajiet domestiċi u lil ditti f'dan iż-żmien ta' tfixkil ekonomiku u incertezza kbira prevalenti, il-Kunsill Governattiv iddeċieda li jipprovidi tnaqqis temporanju addizzjonali fir-rati tal-imghax applikati għat-TLTROs-III kollha taħt ċerti kundizzjonijiet.

⁽¹⁾ ĠU L 91, 2.4.2015, p. 3.

⁽²⁾ Deciżjoni (UE) 2020/407 tal-Bank Ċentrali Ewropew tas-16 ta' Marzu 2020 li temenda d-Deciżjoni (UE) 2019/1311 dwar it-tielet serje ta' operazzjonijiet speċifiċi ta' rfinanzjament għal żmien itwal (BĊE/2020/13) (ĠU L 80, 17.3.2020, p. 23).

- (6) Sabiex dawn il-parametri aġġustati jiġu applikati b'effett immedjat, jenhtieg li din id-Deciżjoni tidhol fis-sehh minghajr dewmien.
- (7) Għaldaqstant, jenhtieg li d-Deciżjoni (UE) Nru 2019/1311 (BĈE/2019/21) tkun emendata kif xieraq,

ADOTTA DIN ID-DEĈIŻJONI:

Artikolu 1

Emendi

Id-Deciżjoni (UE) 2019/1311 (BĈE/2019/21) hija emendata kif ġej:

1. L-Artikolu 1 huwa emendat kif ġej:

(a) id-definizzjonijiet li ġejjin huma ssostitwiti:

“(1) ‘punt ta’ riferiment ta’ tislif nett’ tfisser l-ammont ta’ tislif nett eligibbli li partecipant jehtieg li jaqbeż fit-tieni perjodu ta’ referenza u, b’mod fakultattiv, fil-perjodu ta’ referenza speċjali, sabiex jikkwalifika għal rata tal-imghax fuq is-self tal-partecipant li tkun aktar baxxa mir-rata inizjali applikata u li hija kkalkolata f’konformità mal-prinċipji u mad-dispożizzjonijiet dettaljati stabbiliti fl-Artikolu 4 u fl-Anness I, rispettivament”;

“(12) ‘aġġustament tal-inċentiv tar-rata tal-imghax’ tfisser it-tnaqqis, jekk ikun hemm, fir-rata tal-imghax li għandha tiġi applikata għall-ammonti meħuda b’self taht it-TLTROs-III, espressa bħala frazzjoni tad-differenza medja bejn ir-rata tal-imghax massima possibbli rilevanti u r-rata tal-imghax minima possibbli rilevanti, kif ikkalkolata f’konformità mad-dispożizzjonijiet dettaljati stabbiliti fl-Anness I”;

(b) jiżdiedu d-definizzjonijiet li ġejjin:

“(23) ‘il-bqija tal-ħajja tat-TLTRO-III rispettiva’ tfisser il-perjodu mid-data tal-ħlas tat-TLTRO-III rispettiv sat-23 ta’ Ġunju 2020 u l-perjodu mill-24 ta’ Ġunju 2021 sad-data ta’ maturità tiegħu jew sad-data tal-ħlas lura bikri, kif ikun applikabbli, sabiex b’hekk jiġi eskluż il-perjodu tar-rata tal-imghax speċjali;

(24) ‘perjodu tar-rata tal-imghax speċjali’ tfisser il-perjodu mill-24 ta’ Ġunju 2020 sat-23 ta’ Ġunju 2021;

(25) ‘perjodu ta’ referenza speċjali’ tfisser il-perjodu mill-1 ta’ Marzu 2020 sal-31 ta’ Marzu 2021.”

2. L-Artikolu 5 huwa ssostitwit b’dan li ġej:

“Artikolu 5

Imghax

1. Ir-rata tal-imghax applikabbli għal ammonti meħuda b’self taht kull TLTRO-III minn partecipanti li s-self nett eligibbli tagħhom matul il-perjodu ta’ referenza speċjali jkun daqs jew jaqbeż il-punt ta’ riferiment ta’ tislif nett għandha tiġi kkalkolata kif ġej, soġġetta għall-kundizzjoni stabbilita fl-Artikolu 6(3a):

(a) matul il-perjodu tar-rata tal-imghax speċjali, ir-rata tal-imghax għandha tkun ir-rata medja tal-imghax fuq il-facilità ta’ depożitu matul dak il-perjodu nieqes 50 punt bażi. Ir-rata tal-imghax riżultanti m’għandhiex tkun, fi kwalunkwe każ, oghla minn *minus* 100 punt bażi; u

(b) matul il-bqija tal-ħajja tat-TLTRO-III rispettiva, ir-rata tal-imghax għandha tkun ir-rata medja tal-imghax fuq il-facilità ta’ depożitu tul il-ħajja tat-TLTRO-III rispettiva.

2. Ir-rata tal-imghax applikabbli għal ammonti meħudin b’self taht kull TLTRO-III minn partecipanti li s-self nett eligibbli tagħhom matul il-perjodu ta’ referenza ikun anqas mill-punt ta’ riferiment tat-tislif nett tagħhom iżda li s-self nett eligibbli tagħhom matul il-perjodu ta’ referenza speċjali jaqbeż il-punt ta’ riferiment tat-tislif nett għandha tiġi kkalkolata kif ġej:

(a) matul il-perjodu tar-rata tal-imghax speċjali, ir-rata tal-imghax għandha tkun l-anqas waħda mir-rati li ġejjin: (i) ir-rata medja tal-imghax fuq l-operazzjonijiet ewlenin ta’ rifinanzjament fuq dak il-perjodu nieqes 50 punt bażi; u (ii) ir-rata tal-imghax ikkalkolata skont id-devjazzjoni mill-punt ta’ riferiment tal-ammont pendenti, bħal fil-punt (b); u

(b) matul il-bqija tal-hajja tat-TLTRO-III rispettiva, ir-rata tal-imghax ghandha tkun anqas mir-rata medja tal-imghax fuq l-operazzjonijiet ewlenin ta' rfinanzjament matul il-hajja tat-TLTRO-III rispettiva u tista' tkun baxxa daqs ir-rata medja tal-imghax fuq il-facilita' ta' depożitu tul il-hajja tat-TLTRO-III rispettiva, skont id-devjazzjoni mill-punt ta' riferiment tal-ammont pendenti.

3. Ir-rata tal-imghax applikabbli ghal ammonti mehudin b'self taht kull TLTRO-III minn partecipanti li s-self nett eligibbli taghhom, kemm matul il-perjodu ta' referenza speċjali u anki matul it-tieni perjodu ta' referenza, ikun anqas mill-punt ta' riferiment tat-tisliif nett taghhom ghandha tigi kkalkolata kif ġej:

(a) matul il-perjodu tar-rata tal-imghax speċjali, ir-rata tal-imghax ghandha tkun ir-rata medja tal-imghax fuq l-operazzjonijiet ewlenin ta' rfinanzjament fuq dak il-perjodu nieqes 50 punt bażi; u

(b) matul il-bqija tal-hajja tat-TLTRO-III rispettiva, ir-rata tal-imghax ghandha tkun ir-rata medja tal-imghax fuq l-operazzjonijiet ewlenin ta' rfinanzjament tul il-hajja tat-TLTRO-III rispettiva."

4. Aktar dettalji dwar il-kalkoli tar-rati tal-imghax huma stabbiliti fl-Anness I. Ir-rata tal-imghax finali u d-*data* rilevenati dwar il-kalkolu taghha, ghandhom jigu kkomunikati lill-partecipanti f'konformita' mal-kalendarju indikattiv ghat-TLTROs-III ippubblikat fuq is-sit web tal-BCE.

5. L-imghax ghandu jithallas bl-arretrati mal-maturazzjoni ta' kull TLTRO-III jew mal-hlas lura bikri kif previst fl-Artikolu 5a, skont kif ikun applikabbli.

6. Jekk, minhabba l-eżerċitar ta' rimedji disponibbli ghal BCN skont l-arrangamenti kuntrattwali jew regolatorji tieghu, partecipant ikun mehtieg li jhallas lura l-ammonti pendenti tat-TLTRO-III qabel ma tigi kkomunikata d-devjazzjoni mill-punt ta' riferiment ta' ammont pendenti u l-agġustament tal-inċentiv tar-rata tal-imghax rizzultanti, jekk ikun hemm, lil dak il-partecipant, ir-rata tal-imghax applikabbli ghall-ammonti mehuda b'self minn dak il-partecipant taht kull TLTRO-III ghandha tigi stabbilita: (a) ghall-perjodu tar-rata tal-imghax speċjali, ir-rata medja tal-imghax fuq l-operazzjonijiet ewlenin ta' rfinanzjament fuq dak il-perjodu nieqes 50 punt bażi; u (b) ghall-bqija tal-hajja tat-TLTRO-III rispettiva, ir-rata medja fuq l-operazzjoni ewlenija ta' rfinanzjament fuq il-hajja tat-TLTRO-III rispettiva sad-*data* li fiha kien mehtieg li jsir il-hlas lura mill-BCN. Jekk dak il-hlas lura jkun mehtieg wara d-devjazzjoni mill-punt ta' riferiment tal-ammont pendenti u l-agġustament tal-inċentiv tar-rata tal-imghax rizzultanti, jekk ikun hemm, ikunu gew ikkomunikati lill-partecipant, ir-rata tal-imghax applikabbli ghall-ammonti mehuda b'self minn dak il-partecipant taht kull TLTRO-III ghandha tigi ffissata f'konformita' mal-paragrafi 1 sa 3."

3. L-Artikolu 6 huwa emendat kif ġej:

(a) il-paragrafu 1(b) huwa ssostitwit b'dan li ġej:

"(b) *data* relatata ma' (i) it-tieni perjodu ta' referenza u, (ii) b'mod fakultattiv, mal-perjodu ta' referenza speċjali, ghall-finijiet li jigu ddeterminati r-rati tal-imghax applikabbli (aktar 'il quddiem imsejjah it-"tieni rapport").";

(b) jizzied il-paragrafu 3a:

"3a. Il-partecipanti li jkollhom il-hsieb li jibbenefikaw mir-rati tal-imghax stabbiliti fl-Artikolu 5(1) ghandhom jeżerċitaw din l-ghazla billi jipprovdu separatament, fit-tieni rapport, id-*data* dwar il-perjodu ta' referenza speċjali, kif ukoll ir-rizzultati tal-valutazzjoni tal-awditur ta' din id-*data* skont l-Artikolu 6(6)(b). Jekk dawn il-kundizzjonijiet ma jgux issodisfatti, ir-rata tal-imghax applikabbli ghall-ammonti mehuda b'self mill-partecipanti ghandha tigi kkalkolata skont l-Artikolu 5(2) jew (3). L-ebda sanzjoni ghandha tapplika ghan-nuqqas ta' trazmissjoni tad-*data* dwar il-perjodu ta' referenza speċjali u/jew ir-rizzultati tal-valutazzjoni tal-awdituri rispettivi taghha";

(c) l-ewwel subparagrafu tal-punt 6 huwa ssostitwit b'dan li ġej:

"6. Kull partecipant ghandu jizgura li l-kwalita' tad-*data* sottomessa skont il-paragrafi 1 sa 3a tigi vvalutata minn awditur estern f'konformita' mar-regoli li ġejjin:";

(d) l-ewwel subparagrafu tal-punt (c) tal-paragrafu 6 huwa ssostitwit b'dan li ġej:

"(c) il-valutazzjonijiet tal-awditur ghandhom jiffokaw fuq ir-rekwiziti stabbiliti fil-paragrafi 2, 3a u 4. B'mod partikolari, l-awditur ghandu:".

4. Fl-Artikolu 7(1), il-punti (b), (d) u (e) huma ssostitwiti b'dan li ġej:
- “(b) Jekk partecipant jonqos milli jpoġġi għad-dispożizzjoni tal-BĊN rilevanti r-riżultati tal-valutazzjoni tal-awditur tal-ewwel rapport sal-iskadenza rilevanti speċifikata fil-kalendarju indikattiv għat-TLTROs-III ippubblikat fuq is-sit elettroniku tal-BĊE, il-partecipant għandu jhallas lura l-ammonti kollha pendenti meħuda b'self taht it-TLTRO-III fid-data ta' saldu tal-operazzjoni ewlenija ta' rfinanzjament li jmiss bir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv sad-data ta' saldu tal-hlas lura, hlief matul il-perjodu tar-rata tal-imghax speċjali, li fih r-rata medja fuq l-operazzjoni ewlenija ta' rfinanzjament tul tali perjodu nieqes 50 punt bażi għandha tapplika.
- (d) Jekk partecipant jonqos milli jpoġġi għad-dispożizzjoni tal-BĊN rilevanti r-riżultati tal-valutazzjoni tal-awditur ta' data dwar it-tieni perjodu ta' referenza fit-tieni rapport sal-iskadenza rilevanti, ir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv għandha tapplika għall-ammonti meħuda b'self minn dak il-partecipant taht it-TLTROs-III, hlief matul il-perjodu tar-rata tal-imghax speċjali, li fih r-rata medja fuq l-operazzjoni ewlenija ta' rfinanzjament tul tali perjodu nieqes 50 punt bażi għandha tapplika.
- (e) Jekk partecipant jonqos milli b'mod iehor jikkonforma mal-obbligi stabbiliti fl-Artikolu 6(6) jew (7), ir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv għandha tapplika għall-ammonti meħuda b'self minn dak il-partecipant taht it-TLTROs-III, hlief matul il-perjodu tar-rata tal-imghax speċjali, li fih ir-rata medja fuq l-operazzjoni ewlenija ta' rfinanzjament tul tali perjodu nieqes 50 punt bażi għandha tapplika.”
5. L-Annessi I u II huma emendati f'konformità mal-Anness għal din id-Deciżjoni.

Artikolu 2

Dhul fis-sehh

Din id-Deciżjoni għandha tidhol fis-sehh fil-5 ta' Mejju 2020.

Magħmul fi Frankfurt am Main, it-30 ta' April 2020.

Għall-Kunsill Governattiv tal-BĊE
Il-President tal-BĊE
Christine LAGARDE

ANNEX

L-Annessi I, II u t-tabella B ta' rapportar tat-TLTRO-III huma emendati kif ġej:

1. Fl-Anness I, it-Taqsima 3 hija ssostitwita b'din li ġejja:

“3. **Kalkolu tar-rata tal-imghax**

- A. Halli $NL_{Speċjali}$ tindika l-ammont ta' tislif nett eliġibbli matul il-perjodu ta' referenza speċjali mill-1 ta' Marzu 2020 sal-31 ta' Marzu 2021.

$$NL_{Speċjali} = NL_{Mar2020} + \dots + NL_{Mar2021}$$

- B. Halli $NS_{Mar2021}$ tindika l-ammont miksub billi jinghaddu flimkien it-tislif nett eliġibbli matul il-perjodu bejn l-1 ta' April 2019 u l-31 ta' Marzu 2021 u l-ammont pendenti ta' tislif eliġibbli sal-31 ta' Marzu 2019; dan huwa kkalkolat b'ha:

$$NS_{Mar2021} = OL_{Mar2019} + NL_{Apr2019} + \dots + NL_{Mar2021}$$

Indika issa permezz ta' EX id-devjazzjoni perċentwali ta' $NS_{Mar2021}$ mill-punt ta' riferiment ta' ammont pendenti matul il-perjodu bejn l-1 ta' April 2019 u l-31 ta' Marzu 2021, jiġifieri,

$$EX = \frac{(NS_{Mar2021} - OAB)}{OAB} \times 100$$

EX titqarreb sal-eqreb 15-il pozzizzjoni deċimali. Fejn OAB huwa żero, EX jitqies daqs 1.15.

- C. Halli \overline{MRO}_k tkun il-medja tar-rata tal-operazzjoni ewlenija ta' rifinanzjament (MRO) applikabbli tul il-hajja tat-TLTRO-III k u espressa b'ha rata perċentwali annwali u halli \overline{DF}_k tkun il-medja tar-rata tal-facilità ta' depożitu (DF) applikabbli tul il-hajja tat-TLTRO-III k , fejn ir-rata tal-imghax applikabbli tirreferi għall-hajja tat-TLTRO-III rispettiva, u espressa b'ha rata perċentwali annwali, jiġifieri:

$$\overline{MRO}_k = \frac{1}{n_k} \sum_{t=1}^{n_k} MRO_{k,t}$$

$$\overline{DF}_k = \frac{1}{n_k} \sum_{t=1}^{n_k} DF_{k,t}$$

Fl-ekwazzjonijiet ta' hawn fuq n_k (għal $k=1, \dots, 7$) tindika n-numru ta' jiem tat-TLTRO-III k u fejn l-MRO ssir taht reġim ta' allokkazzjoni shiha b'rata fissa $MRO_{k,t}$ tindika r-rata applikata għall-MRO fil-ġurnata t tat-TLTRO-III k , jew, fejn l-MRO ssir taht procedura ta' sejha għal offerti b'rata varjabbli, $MRO_{k,t}$ tindika r-rata minima tal-offerta applikata għall-MRO fil-ġurnata t tat-TLTRO-III k , u f'kull każ tiġi espressa b'ha rata perċentwali annwali. Fl-ekwazzjonijiet ta' hawn fuq $DF_{k,t}$ tindika r-rata applikata għall-facilità ta' depożitu fil-ġurnata t tat-TLTRO-III k , u espressa b'ha rata perċentwali annwali.

- D. Halli $k_{speċjali}$ tfisser li l-perjodu tar-rata tal-imghax speċjali jkun il-perjodu mill-24 ta' Ġunju 2020 sat-23 ta' Ġunju 2021, u k_{rol} tindika ż-żewġ perjodi li jikkostitwixxu l-bqija tal-hajja tat-TLTRO-III k rispettiva (b'referenza għall-perjodu mid-data ta' hlas tat-TLTRO-III rispettiva sat-23 ta' Ġunju 2020 u l-perjodu mill-24 ta' Ġunju 2021 sal-maturità tat-TLTRO-III rispettiva jew sad-data tal-hlas lura bikri tagħha, skont kif ikun applikabbli).

Halli $\overline{MRO}_{k_{speċjali}}$ tkun il-medja tar-rata tal-MRO applikabbli matul il-perjodu tar-rata tal-imghax speċjali mill-24 ta' Ġunju 2020 sat-23 ta' Ġunju 2021 tat-TLTRO-III k espressa b'ha rata perċentwali annwali u halli $\overline{DF}_{k_{speċjali}}$ tkun il-medja tar-rata DF applikabbli matul il-perjodu tar-rata tal-imghax speċjali mill-24 ta' Ġunju 2020 sat-23 ta' Ġunju 2021 tat-TLTRO-III k u f'kull każ espress b'ha rata perċentwali annwali, jiġifieri:

$$\overline{MRO}_{k_{speċjali}} = \frac{1}{n_{k_{speċjali}}} \sum_{t=1}^{n_{k_{speċjali}}} MRO_{k_{speċjali},t}$$

$$\overline{DF}_{k_{speċjali}} = \frac{1}{n_{k_{speċjali}}} \sum_{t=1}^{n_{k_j}} DF_{k_{speċjali,t}}$$

Fl-ekwazzjonijiet ta' hawn fuq $n_{k_{speċjali}}$ tindika n-numru ta' jiem tal-perjodu $k_{speċjali}$ tat-TLTRO-III k u, fejn l-MRO ssir taht reġim ta' allokkazzjoni shiha b'rata fissa $MRO_{k_{speċjali,t}}$ tindika r-rata applikata għall-MRO fil-ġurnata t tal-perjodu $k_{speċjali}$ tat-TLTRO-III k , jew, fejn l-MRO ssir taht proċedura ta' sejha għal offerti b'rata varjabbli, $MRO_{k_{speċjali,t}}$ tindika r-rata minima tal-offerta applikata għall-MRO fil-ġurnata t tal-perjodu $k_{speċjali}$ tat-TLTRO-III k , u f'kull każ tiġi espressa bhala rata percentwali annwali. Fl-ekwazzjonijiet ta' hawn fuq $DF_{k_{speċjali,t}}$ tindika r-rata applikata għall-facilità ta' depożitu fil-ġurnata t tal-perjodu k_j tat-TLTRO-III k , u espressa bhala rata percentwali annwali.

- E. Halli l-aġġustament tal-inċentiv tar-rata tal-imghax, fejn applikabbli, imkejjel bhala frazzjoni tal-kuritur medju bejn iri u \overline{MRO}_k , jiġi indikat DF_k ;
- F. Halli r-rata tal-imghax li għandha tiġi applikata għall-hajja shiha tat-TLTRO-III k (rata tal-imghax finali), espressa bhala rata percentwali annwali, tkun indikata r_k . Halli r-rata tal-imghax li għandha tiġi applikata għal perjodu k_j , b' $j = speċjali$ jew rol , ta' TLTRO-III k , espressa bhala rata percentwali annwali, tkun indikata r_{k_j} .
- G. Ir-rata tal-imghax r_k hija ddefinita bhala:

$$r_k = \frac{n_{k_{speċjali}}}{n_k} r_{k_{speċjali}} + \frac{n_{k_{rol}}}{n_k} r_{k_{rol}}.$$

Fl-ekwazzjoni ta' hawn fuq $n_{k_{rol}}$ jindika n-numru ta' ġranet tal-perjodu k_{rol} tat-TLTRO-III k .

Ir-rata tal-imghax applikabbli għal kull TLTRO-III k hija kkalkolata kif ġej:

- a) Jekk partecipant ikun daqs jew jaqbeż il-punt ta' riferiment tat-tisliif nett fil-perjodu ta' referenza speċjali, ir-rata tal-imghax li għandha tiġi applikata għal ammonti mehuda b'self minn dak il-partecipant taht it-TLTROs-III hija:
- (i) matul il-perjodu tar-rata tal-imghax speċjali: il-medja tar-rata tal-facilità ta' depożitu matul dak il-perjodu nieqes 50 punt bażi, li fi kwalunkwe każ ma tistax taqbeż *minus* 100 punt bażi, jiġifieri:
- $$\text{jekk } NL_{Speċjali} \geq \text{NLB, mela } r_{k_{speċjali}} = \min(\overline{DF}_{k_{speċjali}} - 0.50, -1);$$
- (ii) matul il-bqija tal-hajja tat-TLTRO-III rispettiva: il-medja tar-rata tal-facilità ta' depożitu tul il-hajja tat-TLTRO-III rispettiva, jiġifieri:
- $$\text{jekk } NL_{Speċjali} \geq \text{NLB, mela } r_{k_{rol}} = \overline{DF}_k.$$
- b) Jekk partecipant ma jkunx daqs jew jaqbeż il-punt ta' riferiment tat-tisliif nett fil-perjodu ta' referenza speċjali iżda jaqbeż il-punt ta' riferiment tal-ammont pendenti ta' self eligibbli matul it-tieni perjodu ta' referenza b'tal-anqas 1.15 %, ir-rata tal-imghax li għandha tiġi applikata għal ammonti mehuda b'self minn dak il-partecipant taht it-TLTROs-III hija:
- (i) matul il-perjodu tar-rata tal-imghax speċjali: l-anqas mill-medja tar-rata tal-operazzjoni ewlenija ta' rifinanzjament matul dak il-perjodu nieqes 50 punt bażi u l-medja tar-rata tal-facilità ta' depożitu tul il-hajja tat-TLTRO-III rispettiva, jiġifieri:
- $$\text{jekk } NL_{Speċjali} < \text{NLB u } EX \geq 1.15, \text{ mela } iri = 100 \% \text{ u } r_{k_{speċjali}} = \min(\overline{MRO}_{k_{speċjali}} - 0.50, \overline{DF}_k);$$
- (ii) matul il-bqija tal-hajja tat-TLTRO-III rispettiva: il-medja tar-rata tal-facilità ta' depożitu tul il-hajja tat-TLTRO-III rispettiva, jiġifieri:
- $$\text{jekk } NL_{Speċjali} < \text{NLB u } EX \geq 1.15, \text{ mela } iri = 100 \% \text{ u } r_{k_{rol}} = \overline{DF}_k$$

c) Jekk partecipant ma jkunx daqs jew jaqbeż il-punt ta' riferiment tat-tisliġ nett fil-perjodu ta' referenza speċjali iżda jaqbeż il-punt ta' riferiment tal-ammont pendenti ta' self eligibbli matul it-tieni perjodu ta' referenza b'anqas minn 1.15 %, ir-rata tal-imghax li għandha tiġi applikata għal ammonti mehuda b'self minn dak il-partecipant taht it-TLTROs-III hija:

(i) matul il-perjodu tar-rata tal-imghax speċjali: l-aktar rata baxxa bejn il-medja tar-rata tal-operazzjoni ewlenija ta' rifinanzjament fuq dak il-perjodu nieqes 50 punt bażi u r-rata tal-imghax ikkalkolata skont il-punt (ii) ta' hawn taht, jiġifieri:

$$\text{jekk } NL_{\text{Speċjali}} < NLB \text{ u } 0 < EX < 1.15, \text{ mela } iri = \frac{EX}{1.15} \text{ u}$$

$$r_{k_{\text{speċjali}}} = \min \left(\overline{MRO}_{k_{\text{speċjali}}} - 0.50, \overline{MRO}_k - (\overline{MRO}_k - \overline{DF}_k) \times iri \right);$$

(ii) matul il-bqija tal-hajja tat-TLTRO-III rispettiva: ir-rata tal-imghax li hija ggradata b'mod lineari skont il-percentwali li bih il-partecipant jaqbeż il-punt ta' riferiment tal-ammont pendenti tiegħu, jiġifieri,

$$\text{jekk } NL_{\text{Speċjali}} < NLB \text{ u } 0 < EX < 1.15, \text{ mela } iri = \frac{EX}{1.15} \text{ and}$$

$$r_{k_{\text{rol}}} = \overline{MRO}_k - (\overline{MRO}_k - \overline{DF}_k) \times iri;$$

(d) Jekk partecipant ma jkunx daqs jew jaqbeż il-punt ta' riferiment tat-tisliġ nett fil-perjodu ta' referenza speċjali u lanqas ma jaqbeż il-punt ta' riferiment tal-ammont pendenti fit-tieni perjodu ta' referenza, ir-rata tal-imghax li għandha tiġi applikata għal ammonti mehuda b'self minn dak il-partecipant taht it-TLTROs-III hija:

(i) matul il-perjodu tar-rata tal-imghax speċjali: il-medja tar-rata tal-operazzjoni ewlenija ta' rifinanzjament fuq dak il-perjodu nieqes 50 punt bażi, jiġifieri:

$$\text{jekk } NL_{\text{Speċjali}} < NLB \text{ u } EX \leq 0, \text{ then } r_{k_{\text{speċjali}}} = \overline{MRO}_{k_{\text{speċjali}}} - 0.50;$$

(ii) matul il-bqija tal-hajja tat-TLTRO-III rispettiva: il-medja tar-rata tal-operazzjoni ewlenija ta' rifinanzjament tul il-hajja tat-TLTRO-III rispettiva, jiġifieri:

$$\text{jekk } NL_{\text{Speċjali}} < NLB \text{ u } EX \leq 0, \text{ mela } iri = 0 \% \text{ u } r_{k_{\text{rol}}} = \overline{MRO}_k$$

L-aġġustament tal-inċentiv tar-rata tal-imghax (*iri*) jiġi espress bi tqarrib sa 15-il pożizzjoni deċimali.

Ir-rati tal-imghax $r_{k_{\text{speċjali}}}$ u $r_{k_{\text{rol}}}$ jiġu espressi bi tqarrib sa 15-il pożizzjoni deċimali.

Ir-rata tal-imghax finali r_k tiġi espressa b'hala rata percentwali annwali, imqarriba sar-raba' pożizzjoni deċimali."

2. L-Anness II huwa emendat kif ġej:

(a) fit-Taqsima 2, is-subparagrafu li ġej jiddaħhal wara l-ewwel subparagrafu:

"Fil-każ li l-partecipanti jkollhom l-intenzjoni li jibbenefikaw mir-rati tal-imghax stabbiliti fl-Artikolu 5(1), it-tieni rapport għandu jkopri wkoll *data* relatata mal-perjodu ta' referenza speċjali fuq bażi simili għar-rekwiziti għat-tieni perjodu ta' referenza.";

(b) fit-Taqsima 2, it-tieni paragrafu huwa ssostitwit b'dan li ġej:

"Fir-rigward tal-użu tal-informazzjoni miġbura, għandha tintuża *data* dwar l-ammont pendenti ta' referenza sabiex jiġi ddeterminat il-limitu fuq is-self. Barra minn hekk, id-*data* dwar it-tisliġ nett eligibbli matul l-ewwel perjodu ta' referenza tintuża għall-kalkolu tal-punt ta' riferiment ta' tisliġ nett u tal-ammont pendenti ta' referenza. Sadanittant, id-*data* dwar it-tisliġ nett eligibbli matul it-tieni perjodu ta' referenza u, jekk applikabbli, il-perjodu ta' referenza speċjali, tintuża sabiex jiġu vvalutati l-iżviluppi fit-tisliġ u, konsegwentement, ir-rati tal-imghax applikabbli. L-indikaturi l-oħra kollha huma meħtieġa sabiex tiġi vverifikata l-konsistenza interna tal-informazzjoni u l-konsistenza tagħha mad-*data* statistika miġbura fl-Eurosistema, kif ukoll għal monitoraġġ fil-fond tal-impatt tal-programm tat-TLTRO-III.";

(c) fit-Taqsima 3, it-tieni inciz tat-tieni paragrafu tal-punt (a) huwa ssostitwit b'dan li ġej:

"– It-tieni rapport jeħtieġ il-mudell tad-*data* B komplut għat-“tieni perjodu ta' referenza”, jiġifieri mill-1 ta' April 2019 sal-31 ta' Marzu 2021, għall-finijiet tal-kalkolu tat-tisliġ nett eligibbli u l-paraguni mal-punti ta' riferiment li fuqhom huma bbażati r-rati tal-imghax applikabbli.

- Il-partecipanti li jkollhom l-intenzjoni li jibbenefikaw mir-rati tal-imghax stabbiliti fl-Artikolu 5(1) jehtigilhom jipprovdu, barra minn dan, il-mudell tad-*data* B komplut għall-“perjodu ta’ referenza speċjali”, jiġifieri mill-1 ta’ Marzu 2020 sal-31 ta’ Marzu 2021, għall-finijiet tal-kalkolu tat-tisliif nett eligibbli u l-paraguni mal-punt ta’ riferiment ta’ tisliif nett li fuqu huma bbażati r-rati tal-imghax aktar baxxi.”;

(d) fit-Taqsima 3, it-tielet paragrafu tal-punt (a) hwa ssostitwit b’dan li ġej:

“Fil-Mudell B, l-indikaturi marbutin ma’ ammonti pendenti jridu jiġu rrapportati kif kienu fi tmiem ix-xahar ta’ qabel ma beda l-perjodu tar-rapportar u fi tmiem il-perjodu tar-rapportar; għalhekk, għall-ewwel perjodu ta’ referenza ammonti pendenti għandhom jiġu rrapportati kif huma fil-31 ta’ Marzu 2018 u fil-31 ta’ Marzu 2019; għat-tieni perjodu ta’ referenza l-ammonti pendenti jridu jiġu rrapportati kif huma fil-31 ta’ Marzu 2019 u l-31 ta’ Marzu 2021; għall-perjodu ta’ referenza speċjali l-ammonti pendenti jridu jiġu rrapportati kif ikunu fid-29 ta’ Frar 2020 u fil-31 ta’ Marzu 2021. Min-naħa tagħha, id-*data* fuq tranżazzjonijiet u aġġustamenti trid tkopri l-effetti rilevanti kollha li jsehhu matul il-perjodu tar-rapportar.”

(e) Il-mudell B tar-rapportar tat-TLTRO-III huwa ssostitwit bil-mudell B li ġej.

“TLTRO-III mudell tar-rapportar B

Perijodu ta' rapportar: L-1 ta' April 2018 sal-31 ta' Marzu 2019 (l-ew w el perijodu ta' referenza) / l-1 ta' April 2019 sal-31 ta' Marzu 2021 (it-tieni perijodu ta' referenza) / b'mod fakultattiv: l-1 ta' Marzu dal-31 ta' Marzu 2020 (perjodu ta' referenza speċjali)

Self lil korporazzjonijiet mhux finanzjarji u unitajiet domestiċi, bl-esklużjoni ta' self lil unitajiet domestiċi għax-xiri tad-djar (EUR eluf)

		Self lil korporazzjonijiet mhux finanzjarji	Self lil unitajiet domestiċi (inklużi istituzzjonijiet mhux għal skop ta' profitt li jservu unitajiet domestiċi), bl-esklużjoni ta' self għal xiri ta' djar	partita	formula	validazzjoni
Aggregati ewlenin						
1	Ammonti pendenti ta' self eliġibbli fl-aħħar tax-xahar qabel il-bidu tal-perijodu ta' rapportar.....	0	0	1	1 = 1.1 - 1.2 (+1.3)	
2	Self nett eliġibbli fil-perijodu ta' rapportar.....	0	0	2	2 = 2.1 - 2.2	
3	Aġġustament għall-ammonti pendenti: tnaqqis (-) u żidiet (+).....	0	0	3	3 = 3.1 + 3.2	
4	Ammonti pendenti ta' self eliġibbli fl-aħħar tal-perijodu ta' rapportar.....	0	0	4	4 = 4.1 - 4.2 (+4.3)	4 = 1 + 2 + 3
Partiti sottostanti						
Ammonti pendenti ta' self eliġibbli fl-aħħar tax-xahar qabel il-bidu tal-perjodu ta' rapportar						
1.1	Ammonti pendenti fuq il-karta tal-bilanċ.....			1.1		
1.2	L-ammonti pendenti ta' self li huw a titolizzat jew ittrasferit b'xi mod ieħor iżda mhux dekontabilizzat mill-karta tal-bilanċ.....			1.2		
1.3	Provvedimenti pendenti kontra self rapportat fil-partita 1.1 eskluż 1.2 *.....			1.3		
Self nett eliġibbli fil-perjodu ta' rapportar						
2.1	Self gross.....			2.1		
2.2	Filasjiet lura.....			2.2		
Aġġustament għall-ammonti pendenti: tnaqqis (-) u żidiet (+)						
3.1	Bejgħ u xiri ta' self u trasferimenti ta' self oħrajn matul il-perjodu tar-rapportar.....	0	0	3.1	3.1 = 3.1A + 3.1B + 3.1C	
3.1A	Flussi netti ta' self li huw a titolizzat b'impatt fuq l-istokks tas-self.....			3.1A		
3.1B	Flussi netti ta' self li huw a ttrasferit b'xi mod ieħor b'impatt fuq l-istokks tas-self.....			3.1B		
3.1C	Flussi netti tas-self li huw a titolizzat jew ittrasferit b'xi mod ieħor minghajr impatt fuq l-istokks tas-self.....			3.1C		
3.2	Aġġustamenti oħrajn.....	0	0	3.2	3.2 = 3.2A + 3.2B + 3.2C	
3.2A	Rivalutazzjonijiet dovuti għal bidliet fir-rati tal-kambju.....			3.2A		
3.2B	Thassir/tnaqqis tal-valur.....			3.2B		
3.2C	Klassifikazzjonijiet mill-ġdid.....			3.2C		
Ammonti pendenti ta' self eliġibbli fl-aħħar tal-perjodu ta' rapportar						
4.1	Ammonti pendenti fuq il-karta tal-bilanċ.....			4.1		
4.2	L-ammonti pendenti ta' self li huw a titolizzat jew ittrasferit b'xi mod ieħor iżda mhux dekontabilizzat mill-karta tal-bilanċ.....			4.2		
4.3	Provvedimenti pendenti kontra self rapportat fil-partita 4.1 eskluż 4.2 *.....			4.3		

* Applikabbi biss f'dawk il-każijiet fejn is-self huw a rrapportat nett mill-provvedimenti; ara l-istruzzjonijiet tar-rapportar għal iktar dettall."

RETTIFIKA

Rettifika għar-Regolament tal-Kummissjoni (UE) 2020/171 tas-6 ta' Frar 2020 li jemenda l-Anness XIV tar-Regolament (KE) Nru 1907/2006 tal-Parlament Ewropew u tal-Kunsill dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH)

(Il-Ġurnal Uffiċjali tal-Unjoni Ewropea L 35 tas-7 ta' Frar 2020)

Fil-paġna 4, it-tabella fl-Anness għandha tinqara kif ġej:

Nru tal-Entrata	Proprjeta(jiet)	Intrinsiċi tas-Sustanza msemmija fl-Artikolu 57	Arranġamenti tranżizzjonali		(Kategoriji ta') użi eżentati	Perjodi ta' revizzjoni
			L-aħhar data tal-applikazzjoni ⁽¹⁾	Data tat-terminazzjoni ⁽²⁾		
44.	Acidu 1,2-benzendikarbossiliku, ester tad-diezil, ramifikat u lineari Nru tal-KE: 271-093-5 Nru tal-CAS: 68515-50-4	Tossiku għar-riproduzzjoni (il-Kategorija 1B)	is-27 ta' Awwissu 2021 (*)	is-27 ta' Frar 2023 (**)	-	-
45.	Ftalat tad-diezil Nru tal-KE: 201-559-5 Nru tal-CAS: 84-75-3	Tossiku għar-riproduzzjoni (il-Kategorija 1B)	is-27 ta' Awwissu 2021 (*)	is-27 ta' Frar 2023 (**)	-	-
46.	Acidu 1,2-benzendikarbossiliku, esteri alkiliċi di-C6-10; acidu 1,2-benzendikarbossiliku, diesteri tad-deċil u tal-ezil u tal-ottil imħalltin flimkien ma' ≥ 0,3 % tal-ftalat tad-diezil (Nru tal-KE 201-559-5) Nru tal-KE: 271-094-0; 272-013-1 Nru tal-CAS: 68515-51-5; 68648-93-1	Tossiku għar-riproduzzjoni (il-Kategorija 1B)	is-27 ta' Awwissu 2021 (*)	is-27 ta' Frar 2023 (**)	-	-
47.	Fosfat tat-triksilil Nru tal-KE: 246-677-8 Nru tal-CAS: 25155-23-1	Tossiku għar-riproduzzjoni (il-Kategorija 1B)	fis-27 ta' Novembru 2021.	fis-27 ta' Mejju 2023.	-	-
48.	Perborat tas-sodju; acidu perboriku, melh tas-sodju Nru tal-KE: 239-172-9; 234-390-0 Nru tal-CAS: -	Tossiku għar-riproduzzjoni (il-Kategorija 1B)	fis-27 ta' Novembru 2021.	fis-27 ta' Mejju 2023.	-	-
49.	Perossometaborat tas-sodju Nru tal-KE: 231-556-4 Nru tal-CAS: 7632-04-4	Tossiku għar-riproduzzjoni (il-Kategorija 1B)	fis-27 ta' Novembru 2021.	fis-27 ta' Mejju 2023.	-	-
50.	5-sec-butyl-2-(2,4-dimetilcikloez-3-en-1-il)-5-metil-1,3-diossan [1], 5-sec-butyl-2-(4,6-dimetilcikloez-3-en-1-il)-5-metil-1,3-diossan [2] [li jkopri kull stereoisomeru individwali ta' [1] u [2] jew kwalunkwe tahlita tagħhom] Nru tal-KE: - Nru tal-CAS: -	vPvB	is-27 ta' Frar 2022	fis-27 ta' Awwissu 2023.	-	-

Nru tal-Entrata	Proprjeta(jiet)	Intrinsiċi tas-Sustanza msemija fl-Artikolu 57	Arranġamenti tranżizzjonali		(Kategoriji ta') użi eżentati	Perjodi ta' reviżjoni
			L-ahhar data tal-applikazzjoni ⁽¹⁾	Data tat-terminazzjoni ⁽²⁾		
51.	2-(2H-benzotriazol-2-il)-4,6-ditertpentilfenol (UV-328) Nru tal-KE: 247-384-8 Nru tal-CAS: 25973-55-1	PBT, vPvB	fis-27 ta' Mejju2022.	fis-27 ta' Novembru2023.	-	-
52.	2,4-di-tert-butyl-6-(5-klorobenzotriazol-2-il)fenol (UV-327) Nru tal-KE: 223-383-8 Nru tal-CAS: 3864-99-1	vPvB	fis-27 ta' Mejju2022.	fis-27 ta' Novembru2023.	-	-
53.	2-(2H-benzotriazol-2-il)-4-(tert-butyl)-6-(sec-butyl)fenol (UV-350) Nru tal-KE: 253-037-1 Nru tal-CAS: 36437-37-3	vPvB	fis-27 ta' Mejju2022.	fis-27 ta' Novembru2023.	-	-
54.	2-benzotriazol-2-il-4,6-di-tert-butylfenol (UV-320) Nru tal-KE: 223-346-6 Nru tal-CAS: 3846-71-7	PBT, vPvB	fis-27 ta' Mejju2022.	fis-27 ta' Novembru2023.	-	-

⁽¹⁾ Id-data msemija fl-Artikolu 58(1)(c)(ii).

⁽²⁾ Id-data msemija fl-Artikolu 58(1)(c)(i).

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

